

فِنْ حَدِيثٍ مِّنْ شِخْنَةِ الْبَانِيِّ كَالْفَكَارِ كَا

تَارِيْخِي و تَقْيِيْدِي جَائزَه

ڈاکٹر ابرار حی الدین مرزا ☆

Abstract

Right from the period of the Holy Prophet (PBUH) the companions did not accept every Hadith immediately with as reported by the narrator without its examination on the basis of strict principles of investigation and criticism of Hadith. Thus the tendencies of the venerable and highly esteemed companions during their period became formal and regular principles for the people to follow. During the period of Tabain the established principles of the companions were fully adopted and followed. During the time of Khilafat-e-Rashida, there was mutiny of martyrdom of Hazarat Usman (R.A) a trouble that provided temptation of forgery of Hadith under the cover of the former. It was obligation of the Ummah to cope with this temptation. Since the Muslim Ummah dealt with it with a strong hand, therefore the art of tradition of Hadith was more elevated.

If Imam Zuhri and his supporters were eminent in Madinah to cope with this temptation, then Imam Ibrahim Nakhee and his pupils were prominent in Kufa. After discussing the role played by those well known people the tendencies of Imam Abu Hanifa (d. 150h); Imam Malik (d. 179h). Imam Muhammad (d. 189h); Imam Shafiee (d. 204h); Imam Abdul Razzaq Ibn-el-Hamam (d. 211h); Imam Ibn-e-Abi Shaiba (d. 235h); Imam Ahmad Bin Hanbal(d. 241h); Imam Ibn-e-Hazm (d. 465h) and Allama Shokani (d. 1250h) have been discussed. The Disparity or contradiction of these capable scholars in derivation of hadith have also been discussed.

After making an analysis of the historical study regarding the acceptance or rejecting a hadith, the methodology of Sheikh Nasir-ul-Din Albani (d. 1420h), a religious scholar and Muaddid of the modern age, has been analyzed. In this peace of article it has been made out that although Sheikh Albani is quite unique in establishing some principles in the art of Hadith, yet mostly and essentially he follows predecessors like Imam Shafiee, Ahmad bin Hanbal, Ibn e Hazam and Shoukani

A humble opinion is offered in the end of the article that new categorization of the store house of Hadith is the actual need of the hour, instead of getting involved in the long standing discussion of acceptance and rejection of Hadith.

We would not be able to serve Islam by dealing with such discussions rather it will lead us away from the right track.

Instead of this, we must accept the treasury of Hadith according to the established principles of our forefathers, it will leave a good impact about Muslims and about Islam. The religious scholars must pay attention to this aspect, if they want to serve Islam.

قدرت نے جب منصب نبوت کو ختم کرنا چاہا تو منصب نبوت کی ذمہ دار یوں کو مسلم اہل علم کے سپرد کر کے علوم نبوت (قرآن و سنت) کو بنی نوع انسان کی رہبری و رہنمائی کی خاطر قیامت تک کے لیے محفوظ کر دیا اور یوں محفوظ کیا کہ آج حاملین علوم نبوت کے غیر محفوظ ہونے کے باوجود علوم نبوت مکمل طور پر محفوظ ہیں اور یہ علوم نبوت انسانیت کی رہبری و رہنمائی کا فریضہ خوب سرانجام دے رہے ہیں۔ یورپ و امریکہ میں تیزی سے پھیلتا اسلام اس کی بین دلیل ہے اسوہ رسول ﷺ کی حفاظت کے سلسلے میں مسلمانوں نے جتنے بھی علوم ایجاد کئے ہیں (جن کی تعداد حاکمⁿ نے علوم الحدیث میں باون لکھی ہے) اور جو آج ہمارے سامنے موجود ہیں ان تمام کے اصول و ضوابط قرآن دور رسالت آب ﷺ اور دور صحابہ ﷺ و تابعینⁿ میں وجود میں آچکے تھے بعد والوں نے ان کو الفاظ کی شکل دے کر کتابوں میں محفوظ کر دیا ان علوم کی تخلیق کا مقصد ذخیرہ حدیث کی حفاظت، اس کی روایت میں احتیاط، اس کی صحیح پرکھ اور اس سے اخذ احکام تھا چنانچہ اس بارے میں ہمیں قرآن و سنت سے جو اصول ملے ہیں ان میں سے چند مشہور درج ذیل ہیں:

۱۔ قرآن و سنت میں کارزار حیات کی گرم بازاری میں عقل سے کام لینے کی بھرپور حوصلہ افزائی فرمائی گئی ہے اس بارے میں قرآن کریم کا یہ اعجاز ہے کہ وہ ہر ہر مسئلے کے بارے میں عقل سے کام لینے کا بھرپور حکم دیتا ہے حتیٰ کہ عقیدہ توحید کو بھی عقلی دلائل کے ذریعے تسلیم کرتا ہے مثلاً اسی نبیادی عقیدے کی خانیت کے بارے میں کہتا ہے ﴿لَوْ كَانَ فِيهِمَا آلَهَةٌ إِلَّا اللَّهُ لَفَسَدَنَا﴾ (الانبیاء: ۲۳)۔ آیت کریمہ کا سلبی پہلو جس کی طرف قرآن کریم ذہنوں کو لے جاتا ہے یہ ہے کہ نظام کائنات میں کبھی فساد برپا نہیں ہوا جس سے پتہ چلتا ہے کہ اس کا خالق و مالک ایک ہی ہے۔ اگر ایک سے زیادہ ہوتے تو یقیناً فساد نظام برپا ہوتا چونکہ ایسا کبھی نہیں ہوا، اس کا مطلب ہے کہ اس نظام کو چلانے والی ذات ایک ہی ہے۔ اسی طرح رسول اللہ ﷺ نے بھی اپنے پیغام کی سچائی اور اس کی خانیت پر یوں عقلی دلیل دی: ﴿فَقَدْ لَبِثُ فِيْكُمْ عُمُراً مِنْ قَبْلِهِ أَفَلَا تَعْقِلُونَ﴾ (یونس: ۱۶) عقل استعمال ہی کے لیے تو دی تھی تبادلہ معلومات کے سلسلے میں اس کے استعمال کا ایک طریق کاریوں بیان فرمایا: ﴿إِنْ جَاءَكُمْ فَاسِقٌ بِنَبَأٍ فَتَبَيَّنُوا﴾ (الحجرات: ۶)۔ کہ کسی بھی خبر کو سن کر اس کو آنکھیں بند کر کے تسلیم کرنے کی بجائے عقل کے زور پر بیان کی سچائی و صحت کا اندازہ کر لیا کرو۔

۲۔ قرآن کریم کے اس تفہیمی اور تفہیمی طریق کار کا نتیجہ یہ نکلا کہ اصحاب رسول روایت حدیث میں بھی بڑی احتیاط سے کام لیتے اور ساعت حدیث میں بھی بھرپور عقلی توانائیں استعمال کرتے۔ متن حدیث میں شک و شبہ ہوتا تو کبھی راوی حدیث سے گواہ طلب کرتے جیسا کہ روایت استیزان میں حضرت عمر رضی اللہ عنہ نے حضرت ابو موسیٰ اشعریؑ سے گواہ طلب کیا۔ (۱)

۳۔ کبھی حدیث کو اس لیے قبول نہ کرتے کہ ان کی معلومات کے مطابق راوی حدیث جس حدیث کو روایت کر رہا ہے اس کی تفہیم میں اس سے غلطی ہوئی ہے یا یہ کہ مذکورہ حکم منسوخ ہے جیسا کہ حضرت ابو ہریرہؓ نے آگ پر پکی ہوئی چیز کھانے سے وضو کے حکم پر جب حدیث سنائی تو حضرت ابن عباسؓ نے اسے قبول نہ کیا کیوں کہ ابن عباسؓ کی اپنی روایت اس کے خلاف تھی اور جو کہ حضور کے آخری دور سے متعلق تھی (۲)۔

۴۔ کبھی روایت کو اس لیے قبول نہ کرتے کہ وہ قرآن و سنت کے مجموعی مزاج کے خلاف ہے چنانچہ ایک صحابی حضرت محمود ابن ربعؓ نے جب حدیث ”فَإِنَّ اللَّهَ قَدْ حَرَمَ عَلَى النَّارِ مَنْ قَالَ لَا إِلَهَ إِلَّا اللَّهُ يَبْتَغِي بِذَلِكَ وَجْهَ اللَّهِ“ بیان کی تو حضرت ابو ایوب النصاریؓ نے اس روایت کو قبول نہ

کیا۔ اس بنا پر کہ اس حدیث میں مجرد کلمہ طیبہ پر مطلق نجات کی نوید ہے جو کہ قرآن و سنت کے مجموعی مزاج سے ہم آہنگ نہیں ہے (۳)۔

۵۔ بعض اوقات راوی اختلاف روایت کے باوجود اپنی روایت پر قائم رہتے تھے جیسا کہ حضرت عبداللہ بن عباسؓ کراء الارض کے قائل تھے۔ لیکن حضرت رافع بن خدنجؓ اس کے قائل نہ تھے اس اختلاف کے باوجود دونوں اصحاب رسول اپنی اپنی روایت پر قائم رہے (۴)۔

۶۔ بعض اوقات ایک صحابی دوسرے صحابی کی روایت یا موقف کے مقابلے میں اپنی روایت/ موقف کو ترک بھی کر دیتے تھے جیسا کہ حضرت ابوالمویی اشعریؓ نے وراشت سے متعلق ایک مسئلے پر حضرت عبداللہ بن مسعودؓ کے موقف کے مقابلے میں اپنے موقف سے دست بردار ہوتے ہوئے فرمایا تھا: ”لاتسئلونی مادام هذا الجبر فيكم“ (۵)۔

مذکورہ تمام تحقیقی طرز ہائے عمل کے باوجود راوی شک و شبہ سے بالاسمجھا جاتا تھا، اس لیے کہ عربوں کے ہاں حالت کفر میں قبل از اسلام بھی جھوٹ بولنا برا اخلاقی عیب سمجھا جاتا تھا۔ اسلام میں داخل ہونے کے بعد وہ کیوں کر جھوٹ بول سکتے تھے جبکہ اس بارے میں نبی اکرم ﷺ کا فرمان بھی تھا: ”من كذب على متعمداً فليتبواً مقعده من النار“ (۶)۔ روایت حدیث میں ان مختلف ہائے طرزِ عمل کا مقصد روایت اور فہم حدیث میں متن کی صحت مطلوب ہوتا تھا۔

دور تابعین میں بھی روایت حدیث کا چلن یہی رہا لیکن سیدنا عثمانؓ کی شہادت کے حادثہ کے ساتھ مسلمانوں کے لیے ایک دوسرا بڑا حادثہ یہ پیش آیا کہ فرقہ باطلہ نے اس خوفناک سانحہ کے ساتھ ساتھ کذب فی الحدیث کا سلسلہ بھی شروع کر دیا جس کا بانی ایک نو مسلم (ظاہر) یہودی عبداللہ ابن سبا تھا ”اول من كذب عبد الله بن سبا“ (۷)۔

فن روایت حدیث پر اس کذب فی الحدیث کے جو اثرات مرتب ہوئے وہ درج ذیل ہیں:

۱۔ روایت حدیث کے سلسلے میں متن کے ساتھ سند کا اہتمام کیا جانے لگا چنانچہ ابن سیرینؓ (۱۱۰ھ) کا کہنا ہے کہ: ”وگ (اہل علم) روایت کی سند کے بارے میں نہیں پوچھا کرتے تھے لیکن جب فتنہ (شہادت عثمانؓ) واقع ہوا تو انہوں نے راویوں کا پوچھنا شروع کر دیا۔ پھر اہل سنت کی روایت قبول کی جاتی تھی لیکن اہل بدعت کی روایت رد کر دی جاتی (۸)۔

۲۔ اس اہتمام سند کے باوجود معروف راویوں کی روایات کے بارے میں اہتمام سند نہ ہوتا تھا۔

معروف لوگوں سے روایات مرسل ہوں یا منقطع یا بلاغات سب قبول کی جاتی تھیں وہ ان کی علمی ثقاہت تھی چنانچہ امام حاکم (۴۰۵ھ) لکھتے ہیں: ”اہل مدینہ میں سے سعید ابن مسیب، اہل مکہ میں سے عطا بن ابی رباح۔ اہل مصر میں سے سعید بن ابی حلال، اہل شام میں مکحول و مشقی، اہل بصرہ میں سے حسن بصری اور کوفہ سے ابراہیم نجفی سے مرسل روایات بیان کی جاتی تھیں،“^(۹) قبولیت روایت کا یہ رجحان دور تابعین کے بعد بھی جاری رہا جس کی تائید امام ابو داؤد کے اس خط سے ہوتی ہے جو انہوں نے اہل مکہ کے نام لکھا تھا جس کے الفاظ ہیں: ”اما المراسیل فقد يحتاج بها العلماء فيما مضى، مثل سفيان ثوري، مالك و اوزاعي حتى جاء الشافعي فتكلم فيه و تابعه على ذلك احمد بن حنبل“^(۱۰)۔

۳۔ اسی کذب فی الحدیث کی بنیاد کوفہ میں پڑی تھی اس لیے فطری طور پر علماء کو فہ کو ہی اس کا سد باب کرنا چاہیے تھا۔ چنانچہ فن جرح و تعديل کی خشت اول کوفہ ہی میں رکھی گئی اور دور تابعین میں سب سے پہلی جرح کوفہ کے مشہور تابعی ابراہیم نجفی^(۹۲ھ) کی ہے اور تین افراد کو انہوں نے ناقابل قبول قرار دیا۔ ان میں ایک حارث اعور بیٹی جوفن میراث میں سیدنا علی کے شاگرد تھے۔ امام ابراہیم نجفی^(۹۲ھ) نے انہیں متهم بالکذب قرار دیا اسی طرح مغیرہ بن سعید اور ابو عبدالرحمیں کو امام صاحب نے کتاب قرداد دیا، مذکور تینوں افراد راضی تھے اور مغیرہ دعوی نبوت کے سبب قتل ہوا تھا^(۱۱)۔

۴۔ فن حدیث میں ”صَحِّحُ“ کی اصطلاح بھی سب سے پہلے کوفہ میں امام ابوحنیفہ^(۱۵۰ھ) نے استعمال کی۔ حافظ ابن عبد البر^(۴۶۳ھ) نے اخذ حدیث کے بارے میں امام صاحب کا قول یوں روایت کیا ہے: ”أَنِي أَخْذُ بِكِتَابِ اللَّهِ إِذَا وَجَدْتُهُ فَمَا لَمْ أَجْدُهُ فِيهِ أَخْذَتُ بِسُنْنَةِ رَسُولِ اللَّهِ وَالاثْلَاثُ الصَّحَّاجُ الَّتِي فَشَّطَ فِي أَيْدِيِ الشَّفَّاقَاتِ“^(۱۲)۔

امام صاحب کے اس اصول کی نشاندہی مشہور محدث سفیان ثوری نے بھی کی ہے^(۱۳)۔ اس ساری بحث کا خلاصہ یہ ہے کہ دور تابعین تک:

۱۔ معیار ترجیح راوی کا افقہ ہونا ہوتا تھا۔

۲۔ مرسل روایات مرسل ہونے کی بنا پر رد نہ کی جاتی تھیں۔

۳۔ اہل بدعت کی روایات قبول نہ کی جاتی تھیں۔

۴۔ غیر معروف روایوں کی مرویات میں سند مطلوب ہوتی تھی۔ معروف، اتفق، اثقة کی مرویات میں انتظام سند نہ ہوتا تھا۔

۵۔ صحت حدیث سے مراد ہر سطح پر سند کے راوی کا نہیں بلکہ راویوں کا ثقہ ہونا ضروری تھا۔ جیسا کہ امام ابوحنیفہ کے قول سے پتہ چلتا ہے۔ اصال سند کی شرط نہ ہوتی تھی۔

آئیں! اس نظری بحث کے بعد اب ہم ابتدائی کتب حدیث کے منبع حدیث کی روشنی میں اس دور کے محدثین کرام کی خدمات حدیث کا جائزہ لیتے ہیں۔

دور تابعین میں سرکاری سرپرستی میں تدوین حدیث کا کام حضرت عمر بن عبدالعزیز (۱۰۱ھ) کے حکم سے شروع ہوا۔ اس سلسلے میں جن جن لوگوں نے کام کیا ان میں مشہور امام زہری (۱۶۲ھ)، صالح بن کیسان (۱۸۵ھ)، ابو الزناد (۱۳۲ھ) اور ابوکبر ابن حزم (۱۲۰ھ) ہیں۔ اس کام کے لیے جو حکم نامہ انہیں موصول ہوا۔ اس میں یہ الفاظ بھی تھے: ”حضور اکرم ﷺ کی احادیث و سنن اور حضرت عمر ﷺ کی احادیث و سنن اور ان جیسی چیزیں اکٹھی کرو“ (۱۳)۔

اس سے پتہ چلتا ہے کہ امیر المؤمنین نے نظام اجتماع سے متعلق احکامی احادیث کے اکٹھے کرنے کا حکم دیا تھا۔ اس کام میں چونکہ معروف تابعین لگے ہوئے تھے۔ اس لیے اندازہ یہ ہے کہ انہوں نے کسی اپنے سے فروتنر فرد یا افراد کی روایت قبول نہ کی ہوگی۔ نیز اس دور کے عمومی روحانی کی بناء پر روایات اکٹھی کرنے میں اہتمام سند نہ کیا ہو گا۔ اس لیے کہ نظام اجتماع سے متعلق کوئی ایک آدھ روایت تو نہ ہوگی بلکہ نظام اجتماع کے ایک ایک پہلو پر کئی کئی روایات ہوں گی۔ اس بناء پر اہتمام سند کی ضرورت نہ ہوگی۔ اس موقف کا تیسرا تائیدی پہلو یہ بھی ہے کہ امام زہری خود بھی مرسل روایات روایت کیا کرتے تھے۔ جس کے شواہد صحاح ستہ کی ”الجامع الصحيح للمسلم“ کی ”كتاب البيوع“ میں موجود ہیں۔ یہ اور بات کہ بعد ازاں سلسلۃ الذهب کے اس اہم راوی کی مرسلات ناقابل اعتماد قرار دے دی گئیں (۱۵)۔

اس دور میں تدوین حدیث کا دوسرا کام امام ابوحنیفہ (۱۵۰ھ) کی ”كتاب الاثمار“ ہے۔ اس کی روایات کا تجزیہ کیا جائے تو اس کی کل روایات ۹۱۶ میں سے ۵۹۱ روایات امام ابراہیم بن حنفی سے ہیں یعنی مقطوع ہیں علاوہ ازیں اس میں موقوف روایات بھی ہیں اور بلاغیات بھی اور ابراہیم بن حنفی کی مرسل روایات بھی ہیں۔ اس طرز بیان حدیث کو اوپر امام صاحب کے بیان کردہ اصول روایات کی بنیاد پر

جانچیں تو پتہ چلتا ہے کہ جس کو امام صاحب افقة اور اعرف سمجھتے تھے اس سے مروی ہر قسم کی روایات لیتے تھے اور اس کو وہ صحیح بھی کہتے ہیں۔ روایت خواہ مرسل ہو یا موقوف یا بلاغیات۔ اس طرز روایت کا ایک پبلو شاہ ولی اللہ (۶۷۱ھ) نے یہ بیان کیا ہے کہ کوفہ میں کذب فی الحدیث کی بناء پر علام کوفہ مرفوع روایات کو بھی موقوف اور مقطوع کی شکل میں بیان کرتے تھے مباداً کذب کی نسبت حضورؐ کی طرف ہو جائے (۱۲)۔ شاہ صاحبؐ کے اس قول سے ہمارے اس موافق کی مزید تائید ہو جاتی ہے کہ اس دور میں معتبر اہل علم کے ہاں سند کی کوئی اہمیت نہ تھی روایت کے راوی کا معروف ہونا کافی ہوتا تھا۔ اصل اہمیت تحقیق فی الروایت کی تھی۔

اس دور میں دوسری اہم کتاب حدیث ”المؤطا لامام مالک“ (۷۹۰ھ) ہے اس کی کل روایات ۱۷۲۰ ہیں۔ چھ سو سند ۲۲۲ مرسل، ۲۸۳ موقوف اور ۲۵۸ اقوال تابعین ہیں۔ اس میں مرسل اور بلاغی روایات بھی ہیں۔ علاوہ ازیں چار روایات میں امام صاحب منفرد ہیں (۱۷)۔ امام صاحب کی ان مروایات کے ساتھ ساتھ آپ کے اصول روایت یوں ہیں:

۱۔ تقویت روایت میں تعامل اہل مدینہ کو سامنے رکھتے تھے۔

۲۔ ناواقف کی روایت نہ لیتے تھے۔ راوی کے اعرف ہونے کو اس حد تک مد نظر رکھتے تھے کہ مشہور محدث حضرت ابو ایوب السختیانی (۱۳۱ھ) سے اس وقت تک روایت بیان نہیں کی جب تک ان سے مکمل تعارف نہیں ہوا (۱۸)۔

۳۔ جاہل، بدعتی داعی، لوگوں میں جھوٹ بولنے کا عادی خواہ وہ روایت میں جھوٹ نہ بھی بولے اور ایسا عابد جو مفہوم حدیث کو سمجھنے کی صلاحیت نہ رکھتا ہو، ان چاروں کی روایت قبول نہ کرتے تھے (۱۹)۔

مؤطا کی مذکورہ مروایات اور صاحب مؤطا کے ان اصولوں کو اکٹھا کیا جائے تو یہاں بھی یہی نظر آتا ہے کہ امام مالکؐ اتصال سند سے زیادہ روایات اور راویوں کے معروف ہونے کو مد نظر رکھتے تھے۔ اس مؤطا کے بارے میں ابن حجر عسقلانی (۸۵۲ھ) کا کہنا ہے: ”امام مالکؐ نے مؤطا تصنیف کی اور اہل حجاز کی حدیثوں میں سے قوی اور صحیح روایتوں کو تلاش کر کے ان کے ساتھ صحابہ اور تابعین کے اقوال کے ساتھ علا کے فتاویٰ کو اکٹھا کر دیا (۲۰)۔ اسی بنا پر بعض محدثین کے نزدیک ”مؤطا“ اصح الکتاب بعد کتاب اللہ ہے۔

امام مالکؐ کی مؤطا اور امام ابوحنیفہ کی ”كتاب الآثار“ کے بعد امام محمد (۱۸۹ھ) کا دور آتا

ہے۔ فن حدیث میں آپ کی مؤطرا، کتاب الآثار اور کتاب الحجۃ علی اہلالمدینہ مشہور کتب ہیں۔ ان کتب میں امام صاحب کا انداز روایت وہی ہے جو اس وقت مروج تھا۔ روایت حدیث میں ضعیف راوی کی روایت بھی بیان کرتے تھے۔ چنانچہ آپ نے مشہور راغبی جابر یعنی (۹۳ھ) اور مشہور مؤرخ محمد بن عمر الواقدی (۷۰۷ھ) سے بھی روایات بیان کی ہیں۔ تاہم کمزور راوی کی روایت کی وجہ سے روایت میں جو ضعف پیدا ہوتا ہے اس کو وہ تعدد روایات کے زور پر ختم کرتے تھے۔ مثلاً مؤطا کے باب صلوٰۃ القاعد میں جابر یعنی کی ایک روایت لاتے ہیں اور اس کے ساتھ وہی روایت مختلف سندوں سے چار مرتبہ بیان کرتے ہیں جس سے ضعف جابر کی وجہ سے پیدا ہونے والے اعتراض کا موقع ختم ہو جاتا ہے یہی نہیں بلکہ کثرت روایات کے ساتھ ساتھ آپ اکثر ”العامۃ من فقهائنا“ کے الفاظ لاکر روایت کا معروف ہونا اور راوی کا افقہ ہونا بھی واضح کرتے ہیں۔ امام صاحب کے اس اصول کو ترمذی اور ابو داؤد نے بھی اپنایا ہے۔ ابو داؤدؓ حدیث کے معروف اور غیر معروف ہونے کا ذکر کرتے ہیں دیکھئے ”باب تفریق الوضو“۔ امام ترمذیؓ کے ہاں تو ہر ہر صفحہ پر حدیث کے تعاملی پہلو کا ذکر ہوتا ہے اور سند میں کمزوریوں کے باوجود وہ تعامل کی بنیاد پر حدیث کا مقبول و معمول بہا ہونا ذکر کرتے ہیں دیکھئے ”باب ماجاء لانکاح الابولی“ اور ”باب ماجاء لانکاح الابینة“۔

امام محمدؐ اس اصول روایت کے علاوہ اخذ و رد حدیث میں آثار و قرآن سے بھی پورا پورا کام لیتے تھے مثلاً ”كتاب الحجۃ علی اہلالمدینۃ“ کے باب سجود القرآن میں حضرت عمر یعنیؓ کی روایت بیان کرنے کے دلائل یوں دیتے ہیں: ”حضرت عمر یعنیؓ سے ایسا ہی مردی ہے لیکن ہمارے علماء کی اکثریت نے اس کو قبول نہیں کیا اس کی وجہ یہ ہے کہ اس روایت کو حضرت عمر یعنیؓ سے ایک مصری نے روایت کیا ہے اگر حضرت عمر یعنیؓ کا یہ عمل معروف ہوتا تو اہل مدینہ اس کو ضرور روایت کرتے اور اس پر عمل بھی کرتے (۲۱)۔

یہاں سوال پیدا ہوتا ہے کہ اسلاف کے ہاں حدیث کے معروف ہونے کا معیار کیا تھا؟ اس سوال کا جواب امام سرخسیؓ (۵۸۳ھ) کے ہاں ملتا ہے وہ لکھتے ہیں: ”علم کے مراکز تین ہیں شام، عراق اور ججاز، جس مسئلے پر ان تین میں سے دو مراکز کے اہل علم اکٹھے ہو جائیں اس کو لے لیتا ہوں اور منفرد کو چھوڑ دیتا ہوں۔ اکثر اہل علم کے ہاں ترجیح کا یہ طریق کار ہے اور امام محمدؐ کا بھی یہی طریقہ تھا (۲۲)۔ گویا تین مراکز علم میں سے دو کے اہل علم کے ہاں مقبول روایت معروف تصور کی جاتی تھی۔

امام محمدؐ کے بعد امام شافعیؒ (۲۰۲ھ) کا دور آتا ہے۔ امام صاحب سے باقاعدہ فن حدیث کی کوئی کتاب اگرچہ مروی نہیں لیکن فن اصول میں آپ کی دو کتب مشہور ہیں: ”الرسالہ“ اور ”كتاب الامر“ ان کے مطالعہ سے امام صاحب کے اصول حدیث کا پتہ چلتا ہے۔ آپ ثابت شدہ سنت کو قبول کرتے ہیں ”ثابت شدہ“ سے مراد سنت کا متصل السند ہونا نہیں بلکہ مختلف علماء کے ہاں مقبول ہونا ہے اس بارے میں ”كتاب الامر“ میں لکھتے ہیں: ”العلم طبقات شتی الاولى الكتاب والسنۃ اذا ثبتت“ (۲۳). اذا ثبتت کی تشریح میں ابن حجر عسقلانی لکھتے ہیں کہ حدیث ”لاوصیة لوارث“ کی ہر سند میں بحث کی گنجائش موجود ہے۔ اس کے باوجود امام صاحب اس روایت کو اس بناء پر قبول کرتے ہیں کہ یہ حدیث اہل حدیث اور اہل فتویٰ دونوں طبقوں کے ہاں مقبول ہے (۲۴)۔

البته امام صاحب خبر واحد کی قبولیت کی کچھ شرائط عائد کرتے ہیں۔ جو درج ذیل ہیں ”راوی ثقة“ اور معروف ہو، فن حدیث کی باریکیوں کو تصحیحے والا ہو، ثقة لوگوں سے اختلاف نہ کرتا ہوں (۲۵) یہاں یہ ذہنوں میں رہنا چاہیے کہ امام صاحب خبر واحد کی قبولیت کی یہ شرائط اس بناء پر عائد کرتے ہیں کہ ان کے ہاں خبر واحد سے مراد وہ روایت ہے جس کو ایک فرد ایک فرد سے روایت کرے (۲۶)۔ ظاہر ہے ایسی روایت قبولیت عامہ کے وصف سے محروم ہوتی ہے۔ اس لیے اس قسم کی شرائط عائد کرنا مناسب بھی ہے اور اسلاف کے اصول معروف و مقبول کے مطابق بھی۔

مرسل روایت کی قبولیت کے بارے میں بھی امام صاحب اسی قسم کی شرائط عائد کرتے ہیں جو وہ خبر واحد کے بارے میں رکھتے ہیں۔ مثلاً مرسل کو اہل علم کی جماعت روایت کرتی ہو اس پر یا اس سے ملتی جلتی روایت پر فتویٰ دیا جاتا ہو اگر اس کو امام مالکؓ، ابوحنیفؓ، سفیان ثوریؓ اور سفیان بن عیینؓ قبول کرتے ہیں تو اور اچھی بات ہے (۲۷)۔ شاہ ولی اللہؓ بھی یہی کہتے ہیں کہ امام شافعیؓ قبولیت مرسل میں کچھ شرائط عائد کرتے ہیں (۲۸)۔

حقیقت یہ ہے کہ قبولیت حدیث کے سلسلے میں امام شافعیؓ کا مسلک اپنے اسلاف سے کچھ زیادہ مختلف نہیں ہے۔ اسلاف نے قبولیت روایت میں جو شرائط بیان کی تھیں شافعیؓ نے ان کو الفاظ کی شکل میں بیان کر دیا ہے اور یہ شرائط خبر واحد اور مرسل دونوں کے بارے میں یکساں ہیں جیسا کہ سرخیؓ نے اس دور کے رجحانات کو بیان کرتے ہوئے کہا ہے: ”الدلائل التي دلت على كون خبر واحد حجة من الكتاب والسنۃ كلها تدل على كون المرسل حجة“ (۲۹)۔

اس بارے میں امام صاحب نے اسلاف سے جو تھوڑا سا اختلاف کیا ہے وہ یہ ہے کہ انہوں

نے راوی کے شہہ ہونے کی شرط تو برقرار رکھی ہے لیکن اس کے اعرف اور افقہ ہونے کی شرط کو غیر ضروری خیال کیا ہے جیسا کہ شاہ ولی اللہؐ لکھتے ہیں: ”اس کی مثال حدیث قلتین ہے وہ حدیث صحیح ہے اور بکثرت طرق سے مردی ہے اس کا سب سے بڑا طریق وہ ہے جو ابوالولید بن کثیرؓ کی طرف راجح ہے۔ انہوں نے اس روایت کو محمد بن جعفر بن زیر عن عبداللہ ابن عمر بھی روایت کیا ہے اور محمد بن عباد بن جعفر عن عبید اللہ بن عبداللہ ابن عمر سے بھی روایت کیا ہے۔ ان اسناد میں محمد بن جعفر اور محمد بن عباد اگرچہ ثقہ راوی ہیں لیکن فتویٰ کے لحاظ سے لوگوں میں معتمد نہ تھے۔ اس بناء پر یہ حدیث حضرت سعید ابن میتب اور امام زہریؓ کے زمانے میں مشہور نہ ہوئی اور نہ ہی اس پر فقهہ مالکی اور فقهہ حنفی والوں نے عمل کیا مگر امام شافعیؓ نے اس پر عمل کیا اسی طرح حدیث خیار مجلس ہے جو بکثرت طرق سے مردی ہے۔ مگر یہ فقہائے سبعہ یا ان کے معاصر علماء کے زمانے میں معروف نہ ہوئی اس لیے وہ اس کے قائل نہ تھے۔ اس بناء پر مالکؓ اور ابوحنیفہؓ نے اس کے معروف نہ ہونے کو طعن سمجھ کر اسے قبول نہ کیا لیکن امام شافعیؓ نے اسے قبول کر لیا(۳۰)۔

اس بحث سے یہ اندازہ ہوتا ہے کہ امام شافعیؓ کے ہاں اسلاف کے اصول روایت میں کچھ نرمی ہوئی اور راوی کی شرائط میں سے شرط ثقاہت باقی رکھی فقاہت اور معروف ہونے کو نظر انداز کر دیا گیا۔

امام شافعیؓ کے بعد محدثین میں ایک اور مشہور نام عبدالرازاق ابن حمام^(۲۱) کا ہے۔ موصوف امام ابوحنیفہؓ کے شاگرد اور امام بخاریؓ کے استاد ہیں۔ ”صحیفہ همام بن منبه“ آپ نے ہی اپنے استاد عمر بن راشدؓ کے حوالے سے بیان کیا ہے۔ ان کی ”المصنف“ کے بارے میں امام بخاریؓ فرماتے ہیں: ”ماحدث فی کتابه فهو اصح“^(۳۱)۔ یہ کتاب بیروت سے آٹھ جلدیوں میں چھپی ہے۔ امام صاحب بھی اپنے اسلاف کے طریق روایت کے مطابق، موصوف مرسل اور بلاغی روایات بیان کرتے ہیں۔ اس میں مرفوع روایات کم اور اقوال و افعال تابعین زیادہ ہیں آپ کو اس کتاب میں اس قسم کی اسناد کثرت سے ملتی ہیں:

- ۱۔ عبدالرازاق عن اہل من قریش عن سعید بن ابی عربہ(۳۲) راوی مجہول ہے۔
- ۲۔ عبدالرازاق عن ابن جریح قال اخبرني عطاء أَنَّهُ بَلَغَهُ عَنْ عَثَمَانَ بْنَ عَفَانَ (۳۳) بلاغی روایت ہے۔
- ۳۔ عبدالرازاق عن ابن جریح قال اخبرني سلیمان بن موسیٰ قال قال النبی ﷺ (۳۴) مرسل روایت ہے۔

اس طرز روایت سے پتہ چلتا ہے کہ مصنف^۱ کے ہاں سند کی اہمیت کوئی زیادہ نہیں اس لیے کہ اس کے راوی ان کے نزدیک معتر اور معروف ہیں پھر دوسرے یہ کہ ایک ایک مسئلہ پر روایات کی بھرمار کر کے روایت کے تعاملی پہلو کو اس قدر مضبوط بنا دیتے ہیں کہ روایت کا ضعف ختم ہو جاتا ہے۔ ”المصنف“ کا یہ پہلو اگرچہ بعد کے محدثین کے معيار کے مطابق امام مذکور کی کمزوری اور ”المصنف“ کی خامی ہو لیکن امام بخاری^۲ کے نزدیک اس اسنادی خامی کے باوجود اس کی مرویات ”اصح“ ہیں جس سے خود امام بخاری^۲ کے ذہنی رمحانات کا پتہ چلتا ہے باوجودیکہ ان کے ہاں اتصال سند ضروری ہے۔

مصنف عبدالرازاق کے بعد ”ابن ابی شیبہ“ (۲۳۵ھ) کا نام محدثین میں اہم ترین ہے۔ آپ سفیان ابن عینہ، اعمش، وکیع جیسے لوگوں کے شاگرد اور بخاری^۲، مسلم، ابوداود اور ابن ماجہ جیسے ائمہ حدیث کے استاد ہیں۔ آپ کی کتاب کا نام ”المصنف فی الاحادیث والآثار“ ہے۔ اس کتاب کے بارے میں امام ابن کثیر^۳ (۱۰۷ھ) کا کہنا ہے: ”صاحب المصنف الذى لم يصنف أحد مثله لا قبله ولا بعده“ (۳۵)۔ آپ نے تمام مکاتب فکر کی روایات کو اپنی تصنیف میں ذکر کیا ہے۔ آپ بھی اتصال سند کو چندال اہمیت نہیں دیتے۔ چند اسناد ملاحظہ ہوں:

۱۔ حدثنا حماد بن خالد عن ابی ذئب قال بلغنى عن سعید ابن المسیب وابن عباس.....(۳۶)

۲۔ حدثنا جریر عن منصور عن ابراهیم قال بلغنى ان رسول اللہ.....(۳۷)۔

اول الذکر روایت بلاعی اور مؤخر الذکر مرسل بلاعی ہے۔

اس طرز روایت کے ساتھ ساتھ ایک ایک مسئلے پر متعدد روایات ”المصنف“ کا خاصہ ہے۔ مصنف^۱ کی ثقاہت و فقاہت کا اندازہ اس بات سے بخوبی کیا جا سکتا ہے کہ امام بخاری^۲ نے ان سے تمیں اور امام مسلم نے ان سے ایک ہزار پانچ سو احادیث پیان کی ہیں۔

امام ابی شیبہ^۱ کے بعد مشہور محدث اور فقہاء حنبلی کے امام احمد بن حنبل^۲ (۲۳۱ھ) کا دور آتا ہے آپ کے اساتذہ میں قاضی ابویوسف^۲ اور امام شافعی^۲ جیسے لوگ شامل ہیں۔ امام شافعی^۲ کو آپ کی حدیث دانی پر اس قدر اعتماد تھا کہ آپ نے امام احمد بن حنبل^۲ سے ایک مرتبہ کہا: ”تم اخبار صحیح کو مجھ سے زیادہ جاننے والے ہو جب تمہیں کسی صحیح خبر کا علم ہو تو مجھے بھی بتا دیا کرو خواہ اسے کوئی روایت

کرے یا بصری یا شامی“ (۲۸)۔ آپ کی مندرجہ مکر تیں ہزار احادیث پر مشتمل ہے۔ قبولیت روایت کے بارے میں آپ کی شرائط شیخ ابو زہوہ یوں بیان کرتے ہیں: ”خبر واحد کی قبولیت کے لیے راوی کا صادق، عادل، ثقہ اور متقدم ہونا کافی ہے ایسے صاحب تقویٰ کی روایت بھی قبول کرتے ہیں جو ضبط کے لحاظ سے کمزور ہو لیکن اس کا کذب معروف نہ ہو“ (۲۹)۔ آپ سے پہلے کے لوگ خبر واحد کو اثبات عمل کے لیے کافی سمجھتے تھے لیکن آپ نے اثبات عقیدہ کے لیے بھی خبر واحد کو کافی جانا ”انہ کان یقبل احادیث الاعتقاد“ (۳۰)۔

قبولیت خبر واحد میں اب تک جن جن اسلاف کا نقطہ نظر دیکھا گیا ان میں سے نرم شرائط آپ کی ہیں۔ شاید ایسا امام شافعی کی شاگردی کی بناء پر ہے۔ اس لیے کہ امام شافعی نے قبولیت خبر واحد میں راوی کی ثقاہت کو کافی سمجھا تھا۔ امام احمد بن حنبل نے راوی کے ضبط میں بھی نرمی پیدا کر دی۔

قبولیت خبر مرسل کے بارے میں بھی آپ امام شافعی کی پیروی کرتے ہوئے ہر مرسل کو قبول نہیں کرتے مخصوص تابعین کی مرسل قبول کرتے ہیں۔ چنانچہ خطیب بغدادی (۴۶۳ھ) کا بیان ہے کہ ”آپ ابراہیم نجفی کی روایات قبول کرتے تھے لیکن حسن بصری اور عطا بن ابی رباع کی مرسل قبول نہ کرتے تھے“ (۴۱)۔ ہاں جب مرسل روایت کی توثیق خواہ موقوف روایت سے ہوتی ہو تو ایسی مرسل کو قبول کر لیتے تھے (۴۲)۔ گویا ضعیف کی تائید ضعیف سے ہوتی ایسی روایات ان کے ہاں مقبول تھیں۔

ان تمام معرفات سے ہم یہ واضح کرنا چاہتے ہیں کہ ائمہ اسلاف کے درمیان تمام ترجزوی اختلافات کے باوجود اس بات پر سب کا اتفاق تھا کہ اتصال سند سے زیادہ روایت کا معمول بہا ہونا ضروری ہے اور انقطاع سند کے باوجود تعامل کی بنیاد پر روایات قابل قبول ہیں۔ چنانچہ ہمارے اس موقف کی تائید ابن رجب حنبلی (۷۹۵ھ) کے اس قول سے ہوتی ہے جس میں کہتے ہیں:

”فِيمَا إِلَّا مُؤْمِنٌ وَفَقِهَاءُ أَهْلِ الْحَدِيثِ فَإِنَّهُمْ يَتَّبِعُونَ الْحَدِيثَ الصَّحِيفَ إِذَا كَانَ مَعْوِلاً بِهِ عِنْدَ الصَّحَابَةِ وَمِنْ بَعْدِهِمْ وَعِنْدَ طَائِفَةٍ مِنْهُمْ فَأَمَّا مَا اتَّفَقَ عَلَى تَرْكِهِ فَلَا يَجُوزُ الْعَمَلُ بِهِ لَا نَهَمْ مَا تَرَكُوهُ إِلَّا عَلَى عِلْمِ أَنَّهُ لَا يَعْمَلُ بِهِ“ (۴۳)۔

تعامل کی اہمیت کی بات حافظ ابن قیم (۱۵۷ھ) نے بھی کی ہے، چنانچہ وہ اپنی کتاب ”الروح“ میں ”تلقین المیت فی القبر“ کے اثبات پر ایک ضعیف حدیث لائے ہیں اور پھر اس پر عمل کے جواز کا پروانہ ان الفاظ میں دیتے ہیں:

”فِهذَا الْحَدِيثُ وَإِنْ لَمْ يُبْثِتْ فَاتِصالُ الْعَمَلِ بِهِ فِي سَائِرِ الْأَمْصَارِ وَالْأَعْصَارِ
مِنْ غَيْرِ انْكَارٍ كَافِ فِي الْعَمَلِ بِهِ“ (۲۲)۔

جبکہ حافظ سناؤیؒ محمد عبدالرحمن (۵۰۲ھ) نے تو یہاں تک کہا ہے کہ ضعیف کو اگر تعامل کی مدد
حاصل ہو تو اس سے کوئی بھی قطعی حکم منسوخ ہو سکتا ہے۔ ”ينزل منزلة التواتر في انه ينسخ
المقطوع“ (۲۵)۔

پھر اس کے بعد فتن اصول حدیث کے ارتقاء میں ایک نیا طرز عمل سامنے آیا اور صحیح حدیث کی
لفظی تعریف کرنے کی کوشش کی گئی۔ ہماری معلومات کی حد تک یہ کوشش سب سے پہلے امام محمد بن
محمد ابو سلیمان خطابیؒ (۳۸۸ھ) نے کی اور حدیث صحیح کی تعریف یوں کی: ”اما اتصل سندہ وعدلت
نقلته“ (۲۶)۔ گویا امام شافعیؒ کی شرط ثابتہ کے ساتھ اتصال سند کی شرط لگا دی گئی اور تلقی بالقول
اور تعامل امت کو نظر انداز کر دیا گیا یاد رہے کہ خطابیؒ شافعی المسیک تھے۔

آپ کے بعد ابن حزمؓ (۴۲۵ھ) کا دور آیا۔ آپ کا اسم گرامی علی بن احمد بن سعید بن حزم تھا
آپ اہل ظاہر کے نمایاں ترین امام تھے۔ اس مسلک کی بنیاد شیخ داؤد ظاہری (۲۷۰ھ) نے رکھی تھی
جن کا پورا نام ابو سلیمان داؤد بن علی خلف تھا کوفہ میں پیدا ہوئے یہیں علمی مراحل طے کیے پھر بغداد
چلے گئے وہیں وفات پائی۔ امام شافعیؒ کے شاگرد تھے۔ آپ کے مسلک کو سب سے زیادہ ابن حزمؓ
نے بڑھایا۔ آپ کی تین کتابیں بہت مشہور ہوئیں۔ حدیث میں ”المحلی فی فروع الفقہ“ و ”رسی
الاحکام فی اصول الاحکام“ اصول میں اور تیری ”كتاب الفصل في الملک والا سواه
والنحل“ مطالعہ مذاہب میں۔ ابن حزمؓ کا مسلکی تعلق بواسطہ شیخ داؤد ظاہریؒ امام شافعیؒ سے ملتا تھا۔
اس لیے انہوں نے امام شافعیؒ کی تعریف خبر واحد کو جوں کا توں لے لیا۔ چنانچہ ان کے ہاں حدیث
کی دو قسمیں ہیں متواتر اور خبر واحد، خبر واحد کی تعریف انہوں نے یوں کی:

”القسم الثاني من الاخبار مانقله الوارد عن الواحد فهذا اذا اتصل برواية
العدول الى رسول الله ﷺ وجب العمل بصفحته“ (۲۷)۔

فرق یہ پڑا کہ امام شافعیؒ نے خبر واحد کی قبولیت کی جو شرائط رکھی تھیں ابن حزمؓ نے ان کو ختم
کر دیا یوں ہر خبر واحد ان کے ہاں پہنچ کر صحیح اور واجب لعمل ہو گئی۔ یہاں سوال پیدا ہوا کہ اگر دو
اخبار احاد متفاہ ہوں تو؟ اس پر شیخ نے فتویٰ دیا کہ دونوں پر عمل جائز ہوگا: ”اذا تعارض الحديثان

..... فرض علی مسلم استعمال کل ذلک“ (۲۸)۔ اس کا مطلب یہ ہوا کہ قرآن میں تقدیر و تاخیر کا امکان ہے لیکن حدیث میں نہیں۔ یہی نہیں بلکہ ان کے ہاں مقبول خبر واحد ناخ قرآن بھی ہو گئی، چنانچہ فرماتے ہیں:

”وبهذا نقول وهو الصحيح سواء عندنا السنة المنقولة بالتواتر والسنة المنقولة باخبر الاحد كل ذلك ينسخ بعضه بعضاً وينسخ الآيات من القرآن ينسخه الآيات من القرآن“ (۲۹)۔

ہر خبر واحد کو واجب اعمل سمجھنے کا اصول خاصا مشکل تھا۔ اس لیے ابن حزم اپنے اس اصول پر قائم نہ رہ سکے۔ چنانچہ جواز امتہ اصی کے سلسلے کی عمرو ابن سلمہ والی روایت (جسے امام بخاری نے اپنی ”الجامع الصحيح“ کی کتاب المغازی کے باب ۵۷ بلا عنوان میں روایت کیا ہے) پر بحث کرتے ہوئے پچ کی امامت کو قطعی طور پر قبول نہیں کرتے (۵۰)۔ آخر یہ بھی خبر واحد ہے سچ ہے متصل السند بھی ہے امام بخاری جیسا محدث اس کو روایت کرتا ہے اپنے اصول پر قائم رہتے ہوئے امتہ اصی کا قائل ہونا چاہیے تھا۔

مرسل کے بارے میں ابن حزم کا نقطہ نظر ہے کہ مرسل جدت بنائے جانے کے قابل نہیں ہے اس لیے کہ وہ خود ثابت نہیں (۵۱)۔ لیکن اس کے ساتھ ساتھ قبولیت مرسل کے لیے انہوں نے یہ استثنائی قاعدہ مقرر کیا کہ جس مرسل روایت کو اجماع کی مدد حاصل ہو گی اس کو قبول کیا جائے گا (۵۲)۔ چنانچہ اس استثنائی قاعدہ کی رو سے انہوں نے حدیث ”لاوصیة لوارث“ کو قبول کیا۔ ان کے نزدیک اس کی قبولیت پر امت کا اجماع ہے۔ ہمارا خیال ہے کہ ایک مرسل روایت کی قبولیت کے بارے میں یہ دعویٰ کرنا کہ اس پر امت کا اجماع ہے مشکل ہے لیکن اتنا ضرور ہے کہ اس مرسل کو تلقی بالقبول ضرور حاصل ہے جیسا کہ ابو زعوہ کہتے ہیں کہ: ”ان العلماء من التابعين ومن تبعهم تلقوه بالقبول“ (۵۳) اگر امیر صناعی محمد بن اسماعیل بن صلاح (۱۱۸۲ھ) کے بیان کو دیکھا جائے جو انہوں نے ابن جریر کے حوالے سے نقل کیا ہے جس میں ابن جریر کہتے ہیں: ”اجمع التابعون بأسرهم قبول المرسل ولم يات عنهم انكاره ولا من احد من الأئمة بعد هم الى رأس المائتين“ اور کچھ آگے چل کر کہتے ہیں کہ انکار مراسیل دوسری صدی ہجری کے بعد کی بدعت ہے (۵۴)۔ ابن جریر کے اس بیان کی تائید صاحب ”السنن“ امام ابو داؤد نے بھی کی ہے (۵۵)۔ ان اقوال کی بنیاد پر دور تابعین تک قبولیت مرسل کے اجماع کا دعویٰ تو کیا جا سکتا ہے لیکن کسی خاص مرسل کی قبولیت پر اجماع کا دعویٰ

مشکل ہے۔ اس تفصیل کے بیان کا مقصد یہ واضح کرنا تھا کہ ابن حزم جس طرح خبر واحد کے بارے میں اپنے موقف پر قائم نہ رہ سکے اسی طرح قبولیت مرسل کے بارے میں بھی انہیں اپنے مسلک میں استثنائی قاعدہ قائم کرنا پڑا۔ مسلک میں اس ندرت و تجد نے علماء وقت کو شیخ کا مخالف بنا دیا شاید اسی کا نتیجہ تھا کہ شیخ کی تحریروں پر سخت زبانی و افر مقدار میں ملتی ہے۔ اس باہمی اختلاف کا نتیجہ یہ ہوا کہ شیخ کی کتابیں اندرس کے بازاروں میں نذر آتش کی گئیں (۵۲)۔

ابن حزم سے بات چل کر جب امام ابن کثیر^{رحمۃ اللہ علیہ} ابوالفدا اسماعیل بن عمر بن کثیر^{رحمۃ اللہ علیہ} تک پہنچی تو ان کے ہاں حدیث صحیح کی تعریف یوں ہو گئی: ”الحدیث الصحیح فهو الحدیث المستند الذى یتصال اسناده بنقل العدل الصابط عن العدل الصابط الی منتهاه ولا یكون شادا ولا معللا“ (۵۷)۔ یوں صحیح کے لیے جب متصل السنہ ہونا ضروری ہوا تو مرسل، موقف سب ضعیف قرار دے دی گئیں (۵۸)۔ فن حدیث کے ماہرین کے ہاں آج حدیث صحیح کی یہی تعریف مردوج ہے جس کا نتیجہ ہے کہ:

- ۱۔ اسلاف کے ہاں قبولیت روایت میں تلقی بالقبول یا تعامل کی شرط ختم ہوتی جا رہی ہے۔
- ۲۔ اتصال سنہ کی شرط کا اضافہ کیا گیا ہے جس کے نتیجے میں اسلاف کے ہاں متفقہ مقبول روایات مرسل، موقف، بلاغات پر ضعف کا فتوی لگا کر ان کو ناقابل عمل قرار دیا جانے لگا ہے۔
- ۳۔ اس تحقیق جدید کے زور پر اسلاف پر طعن و تشنج کا دروازہ کھل گیا ہے۔
- ۴۔ تحقیق جدید کے زور پر اسلاف کے ہاں مقبول، نامقبول اور تعامل کی مدد سے محروم قابل عمل قرار دی جانے لگی ہیں۔
- ۵۔ فن اخذ و رد حدیث میں آثار و قرائن قطعی طور پر نظر انداز کیے جانے لگے ہیں۔

حقیقت یہ ہے کہ صحت و قبولیت حدیث کا تعین دور تابعین تک ہو چکا ہے۔ بعد کے لوگوں کا یہ کام نہیں کہ ان دو ادوار (دور صحابہ و تابعین) کے اخذ و رد حدیث کے رجحانات سے اختلاف کر کے جرح و تعدل کی کتب کو بنیاد بنا کر صحت و ضعف یا مقبول و مردود احادیث کا فیصلہ کرنے بیٹھ جائیں۔ ہمارے اس موقف کی تائید امام ابن تیمیہ^{رحمۃ اللہ علیہ} (۵۹) کے اس قول سے ہوتی ہے جس میں انہوں نے فرمایا ہے:

”احادیث کا صحیح ہونا یا حدیث ہونا بخاری و مسلم کے روایت کرنے پر موقف نہیں ہے بلکہ یہ احادیث بخاری و مسلم کے وجود پذیر ہونے سے پہلے صحیح اور امت میں مقبول تھیں۔ اس سے کچھ آگے امام صاحب بڑی بات کہتے ہیں:

”لَوْلَمْ يَخْلُقِ الْبَخَارِيُّ وَالْمُسْلِمُ لَمْ يَنْفَعْ مِنَ الدِّينِ شَيْئٌ“ (۵۹)۔

دوسری جگہ تلقی یا مقبول کو صحت حدیث کے لیے ضروری قرار دیتے ہوئے کہتے ہیں:

”وَمِنَ الْحَدِيثِ الصَّحِيفِ مَا تَلَقَاهُ الْمُسْلِمُونَ بِالْقَبُولِ وَعَمَلُوا بِهِ وَالْأَمَةُ لَا تَجْتَمِعُ عَلَى الْضَّلَالِ“ (۶۰)۔

”علامہ شوکانی“ (محمد بن علی قاضی، ۱۲۵۰ھ) کے نزدیک بھی تلقی بالقبول سند کے ضعف کو دور کر کے اسے متواتر کا درجہ دے دیتی ہے، چنانچہ موطا کی ایک مرسل روایت پر بحث کرتے ہوئے شوکانی کہتے ہیں: ”اس روایت کو تلقی بالقبول حاصل ہے جس کے بارے میں ابن عبدالبر (۵۸۶۲) کہتے ہیں: ”اَنَّهُ اَشَبَّهُ الْمُتَوَاتِرَ لِتَلْقَى النَّاسَ بِالْقَبُولِ“ (۶۱)۔ پھر اپنا نقطہ نظر بیان کرتے ہوئے کہتے ہیں: ”کل مقبول صحیح ولیس کل صحیح مقبولا..... فیصح الاستدلال بنفی القبول علی نفی الصحة“ (۶۲)۔

موجودہ دور میں شیخ ناصر الدین البانی نے فن حدیث پر بڑا قبل قدر کام کیا ہے اور اس موضوع پر ایک بڑا ذخیرہ کتب بھی اپنے پیچھے چھوڑ گئے ہیں۔ فن حدیث میں اسلاف کی خدمات کا ایک محض خاکہ پیش کرنے کے بعد اب ہم شیخ البانی کے منتج حدیث کا جائزہ پیش کرتے ہیں۔

حالاتِ زندگی:

علامہ ناصر الدین الالبانی، اشقدورۃ شهر (البانیا کا قدیم دار الحکومت ہے) کے ایک غریب خاندان میں ۱۳۳۲ھ/ ۱۹۱۴ء میں پیدا ہوئے۔ علامہ البانی کے والد نے شریعت کی تعلیم استنبول میں حاصل کی اور پھر مذہب حنفی کے ایک بڑے عالم بن کر اپنے شہر کی طرف لوٹ لیکن وہاں کے سیکولر حکمران احمد زوغو کے دور حکمرانی میں البانی خاندان نے اس کے مغرب زدہ افکار سے اختلاف کیا اور دمشق کی طرف ہجرت کر گئے۔

تعلیم:

علامہ ناصر الدین الالبانی نے قرآن، تجوید، نحو، صرف اور مذہب حنفی کی فقہ کی تعلیم اپنے والد

سے ہی دمشق میں ہی حاصل کی۔ والد کے مذہب حنفی کی طرف قائل کرنے کے باوجود آپ نے اپنی توجہ دلائل سے بحث کرنے، سنت کی اتباع کرنے اور علم حدیث میں مشغولیت کی طرف رکھی اور ہمیں برس کی عمر میں (مجلة المنار) محمد رشید رضا سے منتشر ہو کر علم حدیث کی تعلیم حاصل کرنا شروع کی۔

آپ نے حافظ عراقی[ؒ] کی عظیم یاد گار (المغنی عن حمل الاسفار فی تحریج ما فی الاحیاء من الاخبار) کی نقل کرتے ہوئے اس میدان میں کام شروع کیا۔ علامہ الالبانی کے پاس اتنے وسائل نہ تھے کہ وہ ضروری کتابیں خرید سکیں اس لیے وہ اکثر دمشق کی الاظہریہ لاہوری سے عاریتا کتابیں لے لیتے تھے۔ آپ مطالعہ میں اس قدر منہک ہوتے کہ بسا اوقات لاہوری میں بارہ بارہ گھنٹے گزار دیتے جن میں صرف نماز کے لیے اٹھتے حتیٰ کہ کھانے کے لیے بھی نہ اٹھتے۔ آخر کار لاہوری منتظمین نے ان کو مطالعہ کے لیے خصوصی کمرہ دے دیا اور ان کو چابی دے دی تاکہ وہ لاہوری کے معمول کے مطابق کھلنے سے پہلے وہاں آ سکیں۔ اکثر اوقات علامہ صاحب[ؒ] صحیح سویرے سے عشاء کے بعد تک کام میں مصروف رہتے۔

کچھ عرصہ بعد آپ نے پندرہ روزہ کلاسیں شروع کیں۔ جن میں یونیورسٹی کے پروفیسر اور طلباء شریک ہوتے ان کلاسز میں آپ عقیدہ، فقہ، اصول اور علم حدیث پر لیکچر دیتے۔ پھر آپ نے تبلیغ کے لیے شام اور اردن کے مختلف شہروں کی طرف مہانہ اسفار شروع کیے اور محمد راغب الطباخ[ؒ] نے آپ کو علم حدیث کی ایک کتاب پڑھانے کی اجازت دی۔ اپنی کتابوں کے شائع ہو جانے کے بعد آپ نے اسلامک یونیورسٹی آف مدینہ میں تدریس کا سلسہ شروع کیا جو کہ تین سال (1381ھ تا 1383ھ) جاری رہا۔ یہاں علامہ یونیورسٹی بورڈ کے ممبر بھی رہے۔

شیخ الالبانی[ؒ] اگرچہ علمی آدمی تھے اور سیاست سے دور رہتے تھے تاہم آپ کو دو مرتبہ 1960ء اور پھر 1967ء میں گرفتار بھی کیا گیا۔ اسی گرفتاری کے دور میں مختصر صحیح مسلم مکمل کی۔ شاید انہی حالات نے شیخ کو مجبور کیا کہ وہ شام سے اردن منتقل ہو جائیں۔ چنانچہ اردن منتقل ہو گئے اور تادم مرگ عمان ہی میں قیام رہا، یہاں 22 جمادی الثانی 1420ھ بہ طلاق 2 اکتوبر 1999 انقلال ہوا اور ہمیں دفن ہوئے۔ موصوف کی یوں تو بے شمار تصنیفات ہیں تاہم اس مضمون کی تیاری میں جن کتب کی مدد لی گئی ہے ان کا اجمالي تعارف پیش خدمت ہے۔

ا۔ ”تمام المنة في التعليق على فقه السنة“

شیخ کی یہ کتاب ایک جلد پر مشتمل ہے جس کے 428 صفحات ہیں۔ یہ کتاب فقہ السنۃ پر تعلیق

کی شکل میں لکھی گئی ہے جس کا پورا نام ”تمام المنة في التعليق على فقه السنّة“ ہے۔ فقه السنّة سید سابق المتوفى: 1420ھ کی تصنیف ہے۔ اس میں شیخ نے اپنے اصول روایت بیان کیے ہیں اور ان پر تفصیلی گفتگو کی ہے۔

علامہ الالبانيؓ نے اس کتاب میں سید سابق کی اخطاء کا اجمالاً تذکرہ کیا ہے۔ جن میں ان احادیث کی نشان دہی کی ہے جن پر سید صاحب نے سکوت اختیار کیا ہے اور وہ ضعیف ہیں اور بعض ایسی ہیں جن کو انہوں نے صحیح قرار دیا ہے لیکن وہ ضعیف ہیں بعض روایات کا سید صاحب نے صحیحین سے حوالہ دیا ہے جب کہ وہ صحیحین موجود نہیں ہیں۔

۲. ”ضعیف ابی داؤد“

یہ کتاب دو جلدیں پر مشتمل ہے جس میں شیخ نے 561 ضعیف روایات ذکر کی ہیں۔ سب سے پہلے ضعیف حدیث کے باب کا نام و نمبر اور حدیث نمبر ذکر کرتے ہیں پھر حدیث ذکر کر کے قلت کے عنوان سے اس پر بحث کرتے ہیں اور جس باب کے تحت اس کتاب کی شرط کے مطابق حدیث نہ ہو تو عنوان ذکر کے بارے میں فرماتے ہیں کہ اس کتاب کی شرط کے موافق اس عنوان کے تحت کوئی حدیث نہیں ہے۔

۳. ”تحقيق رياض الصالحين“

اس کتاب میں علامہ الالبانيؓ نے رياض الصالحين للنووي کی روایات پر صحت و ضعف کا حکم لگایا ہے۔ اس میں مجھ یہ اختیار کیا ہے کہ سب سے پہلے حدیث نمبر پھر حکم اور اس کے بعد روایت ذکر کرتے ہیں۔

۴. ”سلسلة الصحيحۃ المجلدات الکاملہ 1-9“

السلسلة الصحيحة 9 جلدیں پر مشتمل ہے اور ہر ایک جلد 500 روایات پر مشتمل ہے، البتہ نویں جلد میں صرف 35 روایات میں۔ اس کتاب میں علامہ الالبانيؓ نے صحیح احادیث کو جمع کیا ہے اور یہ کتاب 4035 احادیث پر مشتمل ہے۔ علامہ الالبانيؓ نے اس کتاب میں پہلے حدیث کا نمبر ذکر کر کے متن حدیث ذکر کیا ہے اور سند میں صرف صحابی کا ذکر کیا ہے۔ اس کے بعد علامہ الالبانيؓ اس حدیث کی تخریج ذکر کرتے ہیں اور پھر سند پر سیر حاصل بحث کرتے ہوئے اقوال محدثین ذکر کرتے ہیں۔

۵. ”صحیح: (الترغیب والترہیب)“؛ (للمنزري)

یہ کتاب تین جلدیں پر مشتمل ہے۔ علامہ الالبانی نے اپنی اس کتاب میں الترغیب والترہیب لمنزري کی 3775 صحیح روایات ذکر کی ہیں اور اس میں انہوں نے حدیث کے آخر میں اس کی صحت پر کسی دوسرے محدث کا قول استشهاداً ذکر کیا ہے۔ علامہ الالبانی اپنے طرز حوالہ کے مطابق ہر حدیث کے آخر میں کئی حوالہ جات پیش کرتے ہیں جس سے معلوم ہو جاتا ہے کہ یہ حدیث کہاں موجود ہے اور حدیث سے پہلے حدیث کا نمبر درج کرتے ہیں اور توسمیں میں صحت یا ضعف کا حکم بھی لگاتے ہیں۔

۶. ”ارواءُ الغلیل فی تخریج احادیث: (منار السبیل)“، [تالیف]. (ط).

یہ کتاب آٹھ جلدیں پر مشتمل ہے۔ یہ کتاب علامہ الالبانی کی اہم ترین کتابوں میں سے ایک ہے۔ ”ارواءُ الغلیل“ در اصل ”منار السبیل“ کی احادیث کی تخریج ہے اور ”منار السبیل“ حنبلہ کی امہات الکتب میں شمار ہوتی ہے اور اس میں تقریباً تین ہزار احادیث ہیں جن میں سے اکثر مرنون ہیں۔ اس کے مصنف ابراهیم بن محمد بن سالم (المتومنی: 1353ھ) ہیں۔ ارواءُ الغلیل فقہ حنبلی کی پہلا کتاب ہے جس کی احادیث کی تخریج کی گئی ہے۔ اس کتاب میں علامہ الالبانی نے صحت و ضعف کا حکم نہیں لگایا جیسا کہ علامہ الالبانی نے اپنی دیگر کتب میں احادیث کی تخریج میں انداز اختیار کیا ہے۔ بلکہ احادیث کی صحت و ضعف کے حوالہ سے تفصیلی بحث کی ہے۔

۷. ”سلسلة الأحاديث الضعيفة والموضوعة وأثرها السيء في الأمة“، [تالیف]. (ط)

علامہ الالبانی نے اس کتاب میں 7162 ضعیف روایات ذکر کی ہیں اور یہ 14 جلدیں پر مشتمل ہے۔ آپ کی مذکورہ دونوں تصنیفات دراصل ان مقالات کا مجموعہ ہیں جو وہ ”التمدن الإسلامي“ میں لکھا کرتے تھے۔ انہوں نے اپنے مقالات کی ابتداء ”الأحاديث الضعيفة والموضوعة. وأثرها السيء في الأمة“ سے کی۔ سب سے پہلا مقالہ شیخ نے 26/8/1374ھ کو لکھا۔ پانچ سال بعد یعنی 1379ھ میں شیخ ”الأحاديث الصحيحة“ کے موضوع پر مقالات لکھنا شروع کیے پھر یہ تحقیقی مقالات دو مجموعوں کی شکل میں سامنے آئے۔ ان چودھویں جلدیوں میں سے ہر جلد 500 روایات پر مشتمل ہے جبکہ چودھویں جلد 662 روایات پر مشتمل ہے۔

۸۔ ”الشمر المستطاب في فقه السنة والكتاب“، [تأليف] . لم يتمه.

یہ کتاب ایک جلد پر مشتمل ہے اور اس کے 851 صفحات ہیں۔ علامہ الالبانی کی یہ کتاب فقہی ابواب کی ترتیب پر ہے جس میں انہوں نے فقہی بحثیں کی ہیں۔ سب سے پہلے کتاب اللہ سے استدلال کرتے ہیں پھر حدیث سے اور پھر سند کی بحث کرتے ہیں۔

۹۔ ”دفاع عن الحديث النبوى والسيرة فى الرد على جهالات الدكتور البوطى فى كتابه: (فقه السيرۃ)“

یہ کتاب ایک جلد پر مشتمل ہے اور اس کے 111 صفحات ہیں۔ علامہ[ؐ] نے اس کتاب میں الدكتور محمد سعید رمضان البوطی پر موافذہ کیا ہے اور اس پر رد کیا ہے۔ پھر اس کی تجزیۃ کرنے کے بعد اس پر حکم لگا کر تفصیلاً اسناد پر بحث کی ہے۔

۱۰۔ ”الرُّدُّ المفْحَمُ عَلَى مَنْ خَالَفَ الْعُلَمَاءَ وَتَشَدَّدَ وَتَعَصَّبَ وَأَلْزَمَ الْمَرْأَةَ أَنْ تَسْتَرِ وَجْهَهَا وَكَفِيَّهَا وَأَوْجَبَ وَلَمْ يَقْنَعْ بِقَوْلِهِمْ إِنَّهُ سَنَةٌ وَمَسْتَحْبٌ“، [تأليف]. (ط)

اس کتاب کی ایک جلد ہے جو 157 صفحات پر مشتمل ہے۔ اس کتاب میں شیخ نے عورت کے ستر چہرہ پر بحث کر کے چہرہ نہ ڈھانپنے کے موقف کو ترجیح دی ہے۔

۱۱۔ صحیح وضعیف سنن الترمذی

یہ کتاب سنن الترمذی کی احادیث کے بارے میں شیخ کے نقطہ نظر پر مشتمل ہے جس میں آپ امام ترمذی کے صحت و ضعف حدیث سے اختلاف کرتے ہیں۔ اس کتاب میں شیخ کا متعین یہ ہے کہ وہ حدیث نمبر درج کر کے روایت کو ذکر کرتے ہیں اور پھر تحقیق الالبانی کا عنوان قائم کر کے اس روایت پر صحت یا ضعف کا حکم لگاتے ہیں۔

کتب مذکورہ کی روشنی میں شیخ کے ہاں صحت و ضعف حدیث کے اصولوں میں سے ہمارے مطابق اکثر اصول وہ ہیں جن میں شیخ نے اسلاف محدثین کی تقلید کی ہے اور کچھ میں انہوں نے تفرد اختیار کیا ہے پہلے ان اصولوں کا ذکر کیا جاتا ہے جن میں شیخ نے متقدمین کی تقلید کی ہے۔

اصول نمبر ۱:

علامہ الالبانی کے ہاں مضطرب روایت ناقابل قبول ہے۔ چنانچہ اپنی کتاب ” تمام المنة“ میں

رقطراز ہیں:

رد الحديث المضطرب علم مما سبق آنفاً أن من شروط الحديث الصحيح أن لا يكون
معلاً فاعلاً أن من علل الحديث الاضطراب. (۲۳)

اس اصول میں علامہ نے أبو عمرو عثمان بن عبد الرحمن الشہزوڑوی (643ھ) کی تقلید کی ہے۔ یہ تقلید علامہ کی اپنی ہی تصنیف ضعیف ابو داؤد کی درج ذیل تحریر سے ثابت ہوتی ہے۔
وقد أورده ابن الصلاح في "علوم الحديث" من أمثلة الحديث المضطرب موجب
ضعف الحديث؛ لِإشعاره بأنه لم يضبط". (۲۴)

اصول نمبر 2:

علامہ الالباني کے ہاں ملس روایت مردود ہے۔ چنانچہ اپنی کتاب "تمام المنۃ" میں رقطراز ہیں:
رد الحديث المدلس. (۲۵)

علامہ نے اس اصول میں بھی متفقین کی تقلید کی ہے، مقدمہ ابن الصلاح کی عبارت ملاحظہ ہو:
أحد هما: تدلیس الأسناد... والحكم بانه لا يقبل من المدلس حتى ییین قد أجازه
(الشافعی) رضي الله عنه فیمن عرفناه دلس مروء والله أعلم.
القسم الثاني: تدلیس الشیوخ..... وتسمح بذلك جماعة من الرواة المصنفین
منهم (الخطیب أبو بکر) فقد کان لهجا به فی تصانیفه والله أعلم. (۲۶)

اس بات کے ثابت ہو جانے کے بعد کہ علامہ کے نزدیک ملس روایت مردود ہے ہم دیکھتے ہیں کہ علامہ سے اس اصول سے تابع بھی ہوا ہے۔ چنانچہ اپنی تصنیف "تحقيق ریاض الصالحین" میں مندرجہ ذیل حدیث پر (حسن) کا حکم لگا کر پھر حدیث یوں بیان کرتے ہیں۔
1356. (حسن) (حکم حدیث)

عن أبي امامۃ رضي الله عنه عن النبي ﷺ قال: "من لم یغزوا ویجهز غازیاً أو یخلف
غازیاً فی أهلہ بخیر أصحابه الله بقارعة قبل يوم القيمة" رواه أبو داود بساند صحيح.

اس روایت کے بارے میں اسی کے ذیل میں فرماتے ہیں:
قلت: وفي أسناد الحديث الوليد بن مسلم مدلس وقد عننه وانظر (التعليق
الروغیب) (۲۰۰/۲).

اب علامہ اپنی کتاب ”تحقيق ریاض الصالحین“ میں فرماتے ہیں کہ اس روایت کی سند میں ایک راوی ولید بن مسلم ہے جو کہ مدرس ہے لیکن دوسری جگہ اپنی ”السلسلة الصحيحة“ میں اسی حدیث پر صحت کا حکم لگاتے ہیں (۲۸) مندرجہ بالا بحث سے معلوم ہوا کہ علامہ الالبانیؒ سے اس اصول سے تسامح ہوا ہے۔

اصول نمبر 3:

علامہ الالبانیؒ کے ہاں مجھوں راوی کی روایت مردود ہے۔ چنانچہ اپنی کتاب ”تمام المنة“ میں رقمطراز ہیں۔ رد حدیث المعجموں۔ (۲۹)

اس قاعدة میں آپ نے امام شافعیؓ کی تقلید کی ہے۔ حوالہ کے لیے عبارت ملاحظہ ہو:

قال الشافعی: ”لا يقبل إلا حديث ثابت، كما لا يقبل من الشهود إلا من عرفنا عدله، فإذا كان الحديث مجهولاً أو مرغوباً عن حمله كان كما لم يأت؛ لأنه ليس بثابت.“

وقال ابن عدي: ”إذا لم يعرف الرجل و كان مجهولاً، كان حدبيه مثله.“ (۷۰)

اس بات کے ثابت ہو جانے کے بعد کہ آپ کے نزدیک مجھوں روایت مردود ہے۔ اس اصول سے ایک جگہ تسامح ہوا ہے۔ اس کی مثال شیخ کی کتاب ”صحیح الترغیب والترہیب“ سے ملاحظہ ہو:

199. صحیح لغیرہ (حکم حدیث)

ومن حدیث أبي حفص الدمشقی. وهو مجهول. عن أبي أمامة يرفعه. (۱۷)

صحیح الترغیب والترہیب کی دوسری مثال ملاحظہ ہو:

281. صحیح (حکم حدیث)

وروی ابن ماجہ عن القاسم بن مهران. وهو مجهول، عن أبي رافع عن أبي هریرة رضي الله عنه أن رسول الله ﷺ رأى نخامة في قبلة المسجد فأقبل على الناس فقال ما بال أحد كم يقوم مستقبل ربه فيتنفع أمامه أيحب أحدكم أن يستقبل فيتنفع في وجهه إذا بصدق أحد كم فليصدق عن شماليه أو ليتفل هكذا في ثوبه ثم أرانی إسماعیل. يعني ابن عليه. بصدق في ثوبه ثم يد لکه. (۷۲)

پہلی مثال میں ابو حفص دمشقی مجھوں راوی ہے اور دوسری میں قاسم بن مهران مجھوں راوی ہے

لیکن اس کے باوجود علامہ نے اپنے اصول کی مخالفت کرتے ہوئے ان روایات پر تو سین میں صحت کا حکم لگایا ہے۔

اصول نمبر 4:

علامہ الالبانی کے ہاں امام ابو داؤد کا کسی روایت پر سکوت اس روایت کی صحت کی دلیل نہیں۔ چنانچہ اپنی کتاب ”تمام المنة“ میں رقمطراز ہیں: عدم الاعتماد على سکوت أبي داود. (۷۳)

اکثر ائمہ محدثین کے نزدیک سکوت ابی داؤد معتمد ہے، چند مثالیں ملاحظہ ہوں:

- ۱۔ بدر الدین العینی (۸۵۵ھ) کا یہ اصول شرح سنن ابی داؤد للعینی میں یوں مذکور ہے:
قلنا: سکوت ابی داؤد یدل علی اُن اقل احوالہ اُن یکون حسنا عنده علی ماعرف. (۷۴)

عینی کا دوسرا حوالہ ملاحظہ ہو:

قلت: سکوت ابی داؤد یدل علی اُنه لیس بضعیف، إِذْ لَوْ كَانَ عِنْهُ ضَعْيَهُمَا لِلْوَحْى علیه. (۷۵)

۲۔ الملا علی القاری (۱۰۱۴ھ) کا مرقة المفاتیح میں مذکور اصول یوں ہے:
وسکوت ابی داؤد المنذری تصحیح أو تحسین منهما. (۷۶)

۳۔ محمد بن عبد الرحمن السخاوی (۹۰۲ھ) کا شرح مند ابی حنیفہ میں قول یوں ہے:
قال السخاوی: ویکفینا سکوت ابی داؤد علیه. (۷۷)

۴۔ محمد حسین النجاشی (۱۳۳۳ھ تا ۱۳۹۷ھ) کا قول شمس الحق عظیم آبادی نے عون المعبود میں کچھ اس طرح بیان کیا ہے:

قال الذهبی إنَّه لا يَعْرِفُ لِكُنْ قَالَ زَيْدُ بْنُ الْحَبَابَ إِنْ شَعْبَةَ دَلْسَ عَلَيْهِ وَشَعْبَةَ لَایِروَیِ الْأَنْدَلُسِ عَنْ ثَقَةٍ فَلَا يَدْلِلُ إِلَّا عَلَیْهِ وَهَذَا هُوَ الْمُقْتَضَى لِسَكُوتِ ابْنِ دَاؤِدَ عَلَيْهِ. (۷۸)

تاہم شیخ اپنے اس اصول کی پابندی نہیں کر سکے، چنانچہ آپ نے سکوت ابی داؤد کو اپنی کتاب ”رواۃ الغلیل“ میں بطور استشهاد پیش کیا ہے۔ حوالہ کے لیے عبارت ملاحظہ ہو:

قلت: وَأَنَا أَعْلَمُ أَنَّ ابْنَ حَبَّانَ مُتَسَاهِلٌ فِي التَّوْثِيقِ وَلَكِنَّ رَوْاْيَةَ أُولَئِكَ الْجَمَاعَةِ النَّقَاتِ عَنْهُ دُونَ أَنْ يَظْهُرَ مِنْهُ مَا يَنْكِرُ عَلَيْهِ لَمَّا يَجْعَلَ الْقَلْبَ يَطْمَئِنَ لِحَدِيثِهِ وَلَعَلَّ هَذَا هُوَ السَّبَبُ

في عدم إبراد الذهبي إياه في "الميزان" وعليه فالحديث حسن عندي ومما يشهد
لذلك سكوت أبي داود عنه. والله أعلم. (٧٩)

أصول نمبر 5:

علامه الالباني کے ہاں سیوطی کی "جامع الصغير" کے رموز معتبر نہیں ہیں۔ چنانچہ اپنی کتاب "تمام
المنة" میں رقمطراز ہیں: رموز السیوطی فی "الجامع الصغیر" لا یوثق بها. (٨٠)

اس قاعدہ میں بھی علامہ الالباني نے علامہ محمد عبد الروف بن تاج العارفین المناوی (١٠٣١ھ)
کی تقلید کی ہے۔ چنانچہ اس کی نشان وہی خود اپنی کتاب "سلسلة الأحاديث الضعيفة" میں یوں کرتے
ہیں، ملاحظہ ہو:

والغريب أن الماناوي نبه على ذلك في أول شرحه: "الفيض!" ثمرأيته في كثير من
الأحاديث يذكر رمز السیوطی لبعض الأحاديث، فكانه نسي ما كان ذكره في المقدمة،
بل ويقلده في ذلك، كما في هذا الحديث، وليته كان مصيباً! (٨١)

أصول نمبر 6:

علامہ الالباني کے ہاں ابن حبان کی توثیق معتبر نہیں ہے۔ چنانچہ اپنی کتاب "تمام المنة" میں
رقمطراز ہیں: عدم الاعتماد على توثيق ابن حبان. (٨٢) علامہ نے اس اصول میں علامہ ذہبی کی تقلید
کی ہے۔ چنانچہ ذہبی کا اصول جوئی نے یوں بیان کیا ہے:
ولم يعتبر الذهبي توثيق ابن حبان العجلـي لتسهـلـهما لا سيما في التابعين. (٨٣)

اب ہم دیکھتے ہیں کہ علامہ نے مندرجہ بالا اصول کی مخالفت اپنی کتاب "السلسلة الصحيحة"
میں کی ہے اور درج ذیل حدیث کو صحیح قرار دیا ہے۔

1882. "سبقـنـ يـتـامـيـ بـدـرـ، وـلـكـنـ سـأـدـ لـكـنـ عـلـىـ مـاـ هـوـ خـيـرـ لـكـنـ مـنـ ذـالـكـ، تـكـبـرـنـ
الـلـهـ عـلـىـ إـثـرـ كـلـ صـلـاـةـ ثـلـاثـاـ وـ ثـلـاثـيـنـ تـكـبـرـةـ وـ ثـلـاثـاـ وـ ثـلـاثـيـنـ تـسـبـيـحـةـ وـ ثـلـاثـاـ وـ ثـلـاثـيـنـ
تـحـمـيـدـةـ وـلـاـ إـلـهـ إـلـاـ اللـهـ وـحـدـهـ لـاـ شـرـيكـ(لـهـ)، لـهـ الـمـلـكـ وـلـهـ الـحـمـدـ وـهـ عـلـىـ بـكـلـ شـيـءـ
قـدـيرـ.

قال الالباني في "السلسلة الصحيحة" 504/4: أخرجه أبو داود (رقم. 2987
و 5066. ط حمص) من طريق الفضل بن الحسن الضموري أن أم الحكم أو ضباعنة ابنتي
الزبير بن عبدالمطلب حدثه عن إحدا هما أنها قالت: "أصحاب رسول الله ﷺ سبوا،

فذهبت أنا وأختي وفاطمة بنت رسول الله ﷺ، فشكوانا إليه ما نحن فيه وسألناه أن يأمر لنا بشيء من النبي، فقال رسول الله ﷺ: "فذكره".

قلت: وهذا أسناد صحيح، رجاله ثقات غير الفضل بن الحسن الغمرى، فقد وثقه ابن حبان وحده (214/1) لكن روى عنه جماعة من الثقات مع تابعيته، فالنفس تطمئن للاحتجاج بحديثه. (۸۲)

أصول نمبر 7:

علامہ الالبائی کے ہاں عبد العظیم بن عبدالتوی المندری کا کسی حدیث پر سکوت اختیار کرنا اس حدیث کی تقویت کا باعث نہیں ہے۔ چنانچہ اپنی کتاب ”تمام المنة“ میں رقطراز ہیں۔ سکوت المندری علی الحدیث فی ”الترغیب“ لیس تقویة له۔ اس اصول میں علامہ نے جمہور محدثین کی تقلید کی ہے۔ چنانچہ آگے چل کر رقم طراز ہیں:

ولذلك يظن بعضهم أن ماسكت عليه المندري في ”الترغيب والترهيب“ يدل على أنه غير ضعيف عنده وعليه جرى الشيخ السيد سابق..... (۸۵)

جبکہ اپنی کتاب ”الشعر المستطاب“ میں ایک حدیث بیان کر کے اس پر درج ذیل حکم لگاتے ہیں:
و هذا أسناد سكت عليه المندري في (مختصره) وهو محتمل للتحسین. (۸۶)

اسے شیخ کا تسامح ہی کہا جا سکتا ہے۔

أصول نمبر 8:

علامہ الالبائی کے مطابق ضعیف حدیث پر فضائل اعمال میں بھی عمل نہیں کیا جائے گا، چنانچہ اپنی کتاب ”تمام المنة“ میں رقطراز ہیں: ترك العمل بالحدیث الضعیف فی فضائل الأعمال. (۸۷)

اس اصول میں علامہ نے ان بعض محدثین کی تقلید کی ہے جنہوں نے ضعیف حدیث پر ترك عمل کو ضروري قرار دیا ہے۔ چنانچہ اپنی کتاب ”الشعر المستطاب“ میں رقطراز ہیں:

أن الحق في هذه المسألة مع العلماء الذين ذهبوا إلى ترك العمل بالحدیث الضعیف
في فضائل الأعمال. (۸۸)

یاد رہے کہ جمہور محدثین کا اس بات پر اجماع ہے کہ فضائل اعمال میں عمل بالحدیث الضعیف جائز ہے۔ اس سلسلے میں چند آراء ملاحظہ ہوں:

۱. أنهم اجمعوا على جواز العمل بالحديث الضعيف في فضائل الأعمال. (۸۹)

۲. وقد اتفق الحفاظ على جواز العمل بالحديث الضعيف في فضائل الأعمال. (۹۰)

علامہ الالبانی نے اپنے بیان کردہ مذکورہ بالا قاعدہ کی پابندی کی ہے لیکن ایک جگہ ان سے اپنی کتاب ”سلسلة الأحاديث الضعيفه“ میں تاسع ہوا ہے۔ چنانچہ فرماتے ہیں:

قلت: وابن جریج: مدلس وقد عننه لكن الحديث ثبت العمل به عن بعض الصحابة؛ فلا نرى مانعاً من العمل به اتباعاً لهم واقتداء بهم. ومثل هذا الحديث يمكن أن يقال فيه: ”يعمل به في فضائل الأعمال“، لا في الأحاديث الضعيفة الأخرى التي فيها تشريع أعمال وعبادات لم تثبت عن السلف رضي الله عنهم. (۹۱)

اصول نمبر ۹:

علامہ الالبانی کے ہاں ہر وہ روایت جس کے بارے میں شک ہو کہ صحیح ہے یا غیر صحیح تو وہ خبر ہو گی۔ چنانچہ اپنی کتاب ”تمام المنة“ میں رقمطراز ہیں:

”فكل شاك فيما يروي أنه صحيح أو غير صحيح داخل في الخبر.“ (۹۲)

علامہ الالبانی کا یہ اصول ابن حبان کی اصول الجرجیین میں بھی الفاظ میں موجود ہے۔ (۹۳)

اصول نمبر ۱۰:

علامہ الالبانی کے ہاں حدیث صحیح پر عمل کرنا واجب ہے اگرچہ اس پر کسی نے عمل نہ کیا ہو۔ چنانچہ اپنی کتاب ”تمام المنة“ میں رقمطراز ہیں:

وجوب العمل بالحديث الصحيح وإن لم يعمل به أحد. (۹۴)

اس اصول میں بھی علامہ الالبانی نے دوسرے محدثین کی تقلید کی ہے۔ حالہ کے لیے منبع النقد فی علوم الحديث النور الدین عتر کی عبارت ملاحظہ ہو:

ثم إن العلماء بعد أن اتفقوا على وجوب العمل بالحديث الصحيح الآحادي في أحكام الحلال والحرام اختلفوا في إثبات العقائد ووجوبها به. فذهب أكثر العلماء إلى أن الاعتقاد لا يثبت إلا بدليل يقيني قطعي وهو نص القرآن أو الحديث المتواتر. (۹۵)

اصول نمبر 11:

علامہ الالبانی کے ہاں حدیث شاذ مردود ہے: رد الحدیث الشاذ۔ (۹۶)

متفقین میں سے امام ترمذی کے نزدیک کسی روایت کا شاذ ہونا اس کی وجہ ضعف نہیں ہے۔ جبکہ علامہ الالبانی کے نزدیک کسی روایت کے شاذ ہونا اس روایت کی وجہ ضعف ہے۔ لیکن شیخ نے اس اصول میں کئی متفقین کی موافقت کی ہے جو کہ شاذ روایت کے ضعف کے قائل ہیں۔

اس سلسلے میں مقدمہ ابن الصلاح کی عبارت ملاحظہ ہو:

فخرج من ذالك أن الشاذ المردود قسمان: أحدهما: الحديث الفرد المخالف.

والثانى: الفرد الذى ليس في رواية من الثقة والضبط ما يقع جابرا لما يوجبه التفرد
والشذوذ من النكارة والضعف. (۹۷)

علامہ الالبانی نے اس اصول کی تقریباً پابندی کی ہے اور کسی بھی شاذ روایت کو صحیح نہیں کہا۔

اصول نمبر 12: شیخؒ کے نزدیک مرسل ضعیف حدیث ہوتی ہے

۱. ان المرسل من أقسام الضعيف على قواعد علماء الحديث كما هو مقرر في محله۔ (۹۸) یہی بات اپنی کتاب ”ارواء الغلیل“ میں یوں فرماتے ہیں۔

۲. ولئن قيل انه لا يقال من قبل الرأي فهو في حكم المرفوع فإن سلم هذا فهو في حكم المرسل وهو ضعيف. والله أعلم. (۹۹)

جبکہ ”الرداخم“ میں فرماتے ہیں کہ مرسل کو اگر کسی ضعیف حدیث کی مدد بھی مل جائے تو وہ صحیح ہو جاتی ہے۔

۳. الحق أن الاستناد إلى قاتدة صحيح نظيف جداً وصواب أن المرسل إذا اعتمد بسند ضعيف فإنه يصير صحيحاً محتاجاً بهذا حق لا جدال فيه۔ (۱۰۰)

مذکورہ بالا کتاب میں دوسری جگہ فرماتے ہیں:

”فليس قوياناً لأن المرسل ضعيف.“ (۱۰۱)

تیسرا جگہ فرماتے ہیں:

فاقول: لم يفتا. والحمد لله. ما زعمت فإننا لم نحتاج بمرسل قنادة وإنما به وبما انضم إليه من الشواهد كما ذكرنا في "الجلباب" ولكن لا يلزم من ذلك صحة المرسل. (۱۰۲)

علامہ سے اس اصول میں تسامح ہوا ہے۔ بطور استشهاد سنن ترمذی کی دو مرسل روایات ملاحظہ ہوں جن پر آپ نے صحت کا حکم لگایا ہے۔ روایات مندرجہ ذیل ہیں:

۱. حدثنا ابن أبي عمر حدثنا سفيان عن ابن أبي نجيح عن مجاهد عن أم سلمة أنها قالت يغزو الرجال ولا تعزرو النساء وإنما لنا نصف الميراث فأنزل الله تبارك وتعالي (ولا تتمنوا ما فضل الله به بعضاكم على بعض) قال مجاهد وانزل فيها (إن المسلمين وال المسلمات) وكانت أم سلمة أول ظعينة قدمت المدينة مهاجرة.

قال أبو عيسى هذا حديث مرسل ورواه بعضهم عن ابن أبي نجيح عن مجاهد مرسلًا أن أم سلمة قالت كذا وكذا. (۱۰۳)

مذکورہ روایت پر علامہ الالبائی کا حکم صحیح کا ہے: تحقيق الالبائی: صحيح الإسناد. (۱۰۴)

۲. حدثنا قتيبة حدثنا ابن أبي فديك عن عبد العزيز بن مطلب عن أبيه عن جده عبدالله بن حنطب ان رسول الله صلى الله عليه وسلم رأى ابا بكر وعمر فقال هذان السمع والبصر. وفي الباب عن عبدالله بن عمرو قال ابو عيسى هذا حديث مرسل وعبدالله بن حنطب لم يدرك النبي صلى الله عليه وسلم. (۱۰۵) مذکورہ روایت پر علامہ الالبائی کا حکم صحیح کا ہے (۱۰۶)

اصول نمبر 13:

علامہ الالبائی کے ہاں اگر روایت کے مختلف طرق انفرادی طور پر ضعیف ہوں اور ان میں وجہ ضعف سوء حفظ ہو تو کثرت طرق کی وجہ سے وہ روایت قوی بن جائے گی۔ لیکن اگر وجہ ضعف روایت کے صدق یا دین میں تھمت ہے تو وہ روایت کثرت طرق کے باوجود ضعیف ہی رہے گی۔ چنانچہ اپنی کتاب ”تمام المنة“ میں رقطراز ہیں:

من المشهور عند أهل العلم أن الحديث إذا جاء من طرق متعددة فإنه يتقوى بها ويصير حجة وإن كان كل طريق منها على انفراده ضعيفاً ولكن هذا ليس على إطلاقه بل هو مقيد عند المحققين منهم بما إذا كان ضعف رواته في مختلف طرقه ناشئاً من سوء ظفهم لا من تهمة في صدقهم أو دينهم وإنما كثرت طرقه. (۱۰۷)

اس اصول میں بھی علامہ الالبانیؒ نے دوسرے محدثین کی تقلید کی ہے، جن میں علامہ سیوطیؒ اور ابو عمر و عثمان بن عبد الرحمن اشہر زوریؒ شامل ہیں۔ چنانچہ مقدمہ ابن الصلاح کی عبارت یوں ہے:
لیس کل ضعف فی الحديث یزول بمجيئه من وجوه بل ذلك يتفاوت:

فمنه ضعف يزيله ذلك بأن يكون ضعفه ناشتا من ضعف حفظ راويه مع كونه من أهل الصدق والديانة. فإذا رأينا ما رواه قد جاء من وجه آخر عرفنا أنه مما قد حفظه ولم يختل فيه ضبطه له. وكذلك إذا كان ضعفه من حيث الإرسال زال ببحو ذلك كما في المرسل الذي يرسله إمام حافظ إذ فيه ضعف قليل يزول بروايته من وجه آخر.
ومن ذلك ضعف لا يزول ببحو ذلك لقوة الضعف وتقاعده هذا الجابر عن جبره ومقاومته. وذلك كالضعف الذي ينشأ من كون الراوي متهمًا بالكذب أو كون الحديث شاذًا.

وهذه جملة تفاصيلها تدرك بال المباشرة والبحث فاعلم ذلك فإنه من النفائس العزيزة. والله أعلم. (۱۰۸)

تدریب الراوی کی عبارت درج ذیل ہے:

الثالث إذا روی الحديث من وجوه ضعيفة لا يلزم أن يحصل من مجموعها حسن بل ما كان ضعفه لضعف حفظ راویه الصدوق الأمین زال بمجيئه من وجه آخر وصار حسننا. (۱۰۹)

ہماری معلومات کی حد تک شیخؒ کے یہ تیرہ اصول ہیں جن میں شیخؒ نے اسلاف (باخصوص ابن حزمؓ اور احمد بن حنبل کے ممالک جن کا بیان ہم پہلے کر آئے ہیں) کی تقلید کی ہے اور جن میں شیخؒ سے تابع بھی ہوئے ہیں۔ اب ہم علامہؒ کے ان اصولوں کا جائزہ لیتے ہیں جن میں انہوں نے تفرد اختیار کیا ہے۔

اصول نمبر ۱:

علامہ الالبانیؒ کے ہاں محدثین کا یہ قول اس روایت کے روایۃ صحیح روایت والے ہیں کے حکم سے حدیث کی صحت لازم نہیں آتی۔ چنانچہ اپنی کتاب ”تمام المنة“ میں رقطراز ہیں:
قولهم: رجاله الصحيح ليس تصحيحا للحديث. (۱۱۰)

اس سے معلوم ہوتا ہے کہ علامہ کے ہاں اس قول (رجالہ رجال الصحیح) کی کوئی اہمیت نہیں ہے۔ حالانکہ دیگر محدثین نے اس اصول کا استعمال کیا ہے۔ فتح الباری میں حافظ ابن حجر عسقلانی کے حوالہ جات ملاحظہ ہوں:

وهو حديث صحيح رجاله رجال الصحیح.(۱۱۱)

آخر جهه أصحاب السنن ورجاله رجال الصحیح.(۱۱۲)

إسناده صحيح رجاله رجال الصحیح.(۱۱۳)

ورجاله رجال الصحیح.(۱۱۴) ورجاله رجال الصحیح.(۱۱۵)

مزید 13 جگہوں پر حافظ ابن حجر عسقلانی نے اپنی فتح الباری میں ”ورجاله رجال الصحیح“ کا حوالہ دیا ہے۔ اس کے لیے فتح الباری کا مطالعہ کیا جائے۔ اس کے علاوہ اور شارحین حدیث نے بھی یہ اصطلاح استعمال کی ہے، جن میں بزار، طبرانی، منذری اور یعنی شامل ہیں۔ حوالہ جات کے لیے ”رواۃ الغلیل“ کی عبارت ملاحظہ ہو:

رواه البزار والطبراني في الأوسط ورجاله رجال الصحیح.(۱۱۶)

قال الهیشی (3/153): ”ورجاله رجال الصحیح.(۱۱۷)

وقال المنذري ثم الهیشی (3/116) ورجاله رجال الصحیح.(۱۱۸)

اصول نمبر 2:

علامہ الالبانی کے ہاں ضعیف حدیث کو اس کے ضعف کے بیان کے بغیر ذکر کرنا جائز نہیں۔ چنانچہ اپنی کتاب ”تمام المنة“ میں رقمطراز ہیں: لا یجوز ذکر الحدیث الضعیف إلا مع بیان ضعفه。(۱۱۹) یہ اصول علامہ الالبانی کا تفرد معلوم ہوتا ہے کیوں کہ صحاح ستہ کی ہر کتاب میں عند الالبانی ضعیف روایات موجود ہیں۔ لیکن ان روایات کے ساتھ اصحاب صحاح ستہ نے ان روایات کا ضعف بیان نہیں کیا۔

اصول نمبر 3:

علامہ الالبانی کے ہاں ضعیف حدیث کو روایت کرتے وقت اس کی نسبت رسول اللہؐ کی طرف کرتے ہوئے یوں نہیں کہہ سکتے قال ﷺ: ورد عنہ یا اس قسم کی دوسری نسبت نہیں کر سکتے۔ چنانچہ اپنی کتاب ”تمام المنة“ میں رقمطراز ہیں:

لا يقال في الحديث الضعيف: قال عليهما السلام أو: ورد عنه ونحو ذلك. (۱۲۰)

یہ اصول بھی علامہ الالبانی کا تفرد معلوم ہوتا ہے۔ کیوں کہ اصحاب صحابہ و دیگر محدثین حدیث ضعیف کو بیان کرتے ہیں تو اس کے ساتھ قال علیہما السلام کا استعمال کرتے ہیں۔ سنن الترمذی سے ایک مثال بطور حوالہ ملاحظہ ہو:

حدثنا ابو هشام الرفاعی حدثنا یحیی بن الیمان عن شیخ من بنی زهرة عن الحارث بن عبدالرحمن بن ابی ذباب عن طلحة بن عبید اللہ قال قال النبی علیہما السلام لکل نبی رفیق و رفیقی. یعنی فی الجنة. عثمان.

قال ابو عیسیٰ هذا حديث غریب ليس إسناده بالقوى وهو منقطع. (۱۲۱)

علامہ نے خود اس اصول کی پابندی نہیں کی اور اپنی کتب میں ضعیف روایات کے ساتھ قال علیہما السلام ذکر کیا ہے۔ علامہ کی اپنی کتاب صحیح و ضعیف سنن ابی داؤد سے مثال ملاحظہ ہو:

حدثنا محمد بن عیسیٰ حدثنا إسحق بن نجیح وليس بالملطی عن مالک بن حمزة بن ابی أسد الساعدي عن ابیه عن جده قال قال النبی علیہما السلام یوم بدر إذا أکثبوکم فارموهم بالنبل ولا تسروا السیوف حتی یغشوکم. تحقیق الألبانی: ضعیف (۱۲۲)

اگر معتقد میں اور شیخ[ؒ] کے اصولوں کا تقابیلی جائزہ لیا جائے تو پتہ چلتا ہے کہ شیخ کے اکثر اصول اسلاف سے اخذ کردہ ہیں، مثلاً مرسلاً روایت قبول نہیں۔ یہ اصول سب سے پہلے امام شافعی[ؒ] کے ہاں ملتا ہے۔ اسی طرح شیخ کا اصول کہ ہر صحیح واجب العمل ہے، سب سے پہلے امام احمد بن حنبل کے ہاں موجود ہے جن سے پھر ابن حزم نے لیا ہے پھر جو جو تسامحات ابن حزم کے ہاں پائے جاتے ہیں وہ شیخ کے ہاں بھی موجود ہیں۔ اس مضمون کا مقصد صرف شیخ کے منیع فی الحدیث کا ایک ہلکا سا جائزہ پیش کرنا ہے اور بس۔ تاہم ایک عرض ضرور کریں گے کہ آج سیاسی، جغرافیائی اور مذہبی فرقہ بندیوں میں پڑی ہوئی امت کو اتفاق و اتحاد کا سبق دینا زیادہ ضروری ہے، بجائے اس کے کہ صحابہ ستہ کی تدوین کے ایک ہزار سال بعد اسلاف سے اختلاف کرتے ہوئے صحبت و ضعف حدیث کے نئے ضابطے روشناس کرتے پھریں۔ اگر اسلاف کے ساتھ اس قسم کا اختلاف پیدا کیا جائے تو سوال پیدا ہو گا کہ بخاری و مسلم کی آراء زیادہ معتبر ہوں گی یا آج کے کسی محدث کی؟ اور کیا صرف جرح و تعديل کی کتابوں کی بنیاد پر نئے سرے سے احادیث کی صحبت و ضعف کے فیصلے مذہبی فرقہ بندیوں میں پڑی ہوئی امت کے حق میں مفید ہوں گے؟

حواله جات

- ١- بخارى، محمد بن اسماعيل ، امام (٢٥٦ھ)، الجامع الصحيح لبخارى، كتاب الاستئذان ، باب التسليم والاستئذان ثلاثة.
- ٢- ترمذى ، محمد بن عيسى ، ابو عيسى ، امام (٢٧٩ھ)، الجامع لترمذى ، باب ماجاء فى الوضوء مما غيرت النار.
- ٣- بخارى، محمد بن اسماعيل ، امام (٢٥٦ھ)، الجامع الصحيح لبخارى، ابواب الطوع ، باب صلوة التوافل جماعة.
- ٤- ايضاً، كتاب الحرج والمزارعه، باب ما كان من اصحاب النبي يؤاسى بعضهم ببعض فى المزارعه.
- ٥- ايضاً، كتاب الفرائض، باب ميراث ابنة ابن مع ابنته.
- ٦- ايضاً، كتاب العلم، باب اثم من كذب على النبي ﷺ.
- ٧- العسقلانى ، احمد بن على ، ابن حجر ، حافظ (٢٥٢ھ)، لسان الميزان (مؤسسة الاعلى للمطبوعات، بيروت، ص، ب ٢٧٢٠) - ٤٦١/٢.
- ٨- مسلم، مسلم بن الحجاج قشيري ، امام (٢٦١ھ)، الجامع الصحيح للمسلم، مقدمه، (موسوعة الحديث الشريف الكتب السنة (دارالسلام للنشر والتوزيع الرياض ، الطبعة الثالثة ، ١٤٢١ھ).
- ٩- حاكم ، محمد بن عبدالله نيشابوري ، امام (٤٠٥ھ) ، معرفة علوم الحديث ، (داراحياء العلوم، بيروت، ص ١٤١٧ھ) ، ص ٦٧.
- ١٠- امير يمانى ، محمد بن اسماعيل ، علامه (١١٨٢ھ) ، توضيح الافكار لمعانى تنقیح الانظار ، (داراحياء التراث العربي ، بيروت، لبنان) ١٠/٢٩٢.
- ١١- الجامع الصحيح للمسلم ، مقدمه.
- ١٢- ابن عبدالبر ، يوسف بن عبدالبر ، حافظ (٤٦٣ھ) ، الانتقاء في فضائل الثلاثة الائمة الفقهاء ، (المكتبة القفورية العاصمه ، كراجي) ، ص ٢٦٤.
- ١٣- ايضاً، ص ٢٦٢.
- ١٤- الشيباني ، محمد بن الحسن ، امام (١٨٩ھ) ، المؤطرا لامام محمد، باب اكتتاب العلم.
- ١٥- ابن ابي حاتم ، امام ، الرازى ، ابو محمد عبد الرحمن (٥٣٢٧ھ) ، كتاب المراسيل ، (سانگله هل) ، ص ٣.
- ١٦- ولی الله ، قطب الدين احمد بن عبدالرحيم ، شاه (١١٧٦ھ) ، حجة الله البالغه ، ١٤٤/١ - مترجم مولانا منظور احمد ، دارالاشاعت ، كراجي.
- ١٧- السباعي ، الشيخ المصطفى ، الدكتور ، السنة ومكانتها في التشريع الاسلامي ، (المكتب الاسلامي ، بيروت) ، ص ٤٦٤.
- ١٨- ابوزهره محمد الشیخ ، مالک ، حياته وعصره وآراءه وفقهه ، (دارالفکر العربي ، قاهره ، مصر ، ١٩٦٤).

- ص ٢٧٢ -
- ١٩- الانقاء، ص ٤٦ -
- ٢٠- العسقلانى، احمد بن على، ابن حجر، حافظ (٥٨٥٢هـ)، هدى السارى مقدمة فتح البارى، ص ٤ -
- ٢١- الشيبانى، محمد بن الحسن ، امام (١٨٩هـ)، كتاب الحجة على اهل المدينة باب سجود القرآن،
- ١٠٨/١
- ٢٢- سرخسى، محمد بن احمد بن ابي السهل، امام (٥٠٠هـ) تمهيد الفصول فى الاصول المعروفة اصول سرخسى تحقيق ابوالفداء، (دار المعارف النعمانىه مكتبه اردو بازار، لاھور، ١٤٠١هـ) ٤٢/٢ -
- ٢٣- الشافعى، محمد بن ادريس ، امام (٤٥٠هـ)، كتاب الام بهامشه مسند امام شافعى، (المطبعة الكبرى الاميرية ببلاط، مصر، الطبعة الاولى، ١٣٢٤هـ) ٢٤٦/٧ -
- ٢٤- ابوزهرة، محمد الشیخ، الشافعی حیاته و عصره و آراءه الفقهیة، (دار الفکر العربی، بيروت، لبنان)، ص ٢٤ -
- ٢٥- الرسالة، لام الشافعى، بتحقيق و شرح احمد محمد شاكر، (مطبعه مصطفى البابى، مصر، ١٩٤٠ء)، ص ٣٧٠-٣٧١ -
- ٢٦- ايضاً، الرسالة، ص ٢٥١ -
- ٢٧- ابوزهرة، محمد ، الشیخ، احمد بن حنبل حیاته و عصره، ص ٢٢٩ -
- ٢٨- ايضاً، حجۃ الله البالغه، ١/٣٥٩ -
- ٢٩- ايضاً، كتاب الاصول سرخسى، ٢/٣٦٠ -
- ٣٠- ايضاً، حجۃ الله البالغه، ١/٣٥٩ -
- ٣١- بخارى، محمد بن اسماعيل ، امام (٢٥٦هـ)، كتاب التاريخ الكبير، (دار الكتب العلمية، بيروت، لبنان)،
- ١٣٠/٢
- ٣٢- الصنعنى، عبدالرزاق بن الهمام، امام، (٢١١هـ)، المصنف لعبد الرزاق مع التعليق عليه حبيب الرحمن اعظمى، (المكتب الاسلامي، بيروت، لبنان)، ١/٣٦٧ -
- ٣٣- ايضاً، ١/٤٠ -
- ٣٤- ايضاً، ١/٣٩ -
- ٣٥- ابن كثیر، اسماعیل بن کثیر ، امام (٧٧٤هـ)، البداية والنهاية، (مطبعة السعادة بجوار محافظ مصر، شارع امير عبدالعزيز، ریاض)، ١٠/٤١٥ -
- ٣٦- ابن ابی شیبیه، عبدالله بن محمد الكوفی ، امام (٢٣٥هـ) المصنف في الاحادیث والاثار، (دار الفکر، بيروت)، ١/٧٥ -
- ٣٧- ايضاً، ١/١٠٩ -
- ٣٨- ايضاً، حجۃ الله البالغه، باب الفرق بين اهل الحديث واصحاب الرأى ، ١/١٤٧ -

- ٣٩- احمد بن حنبل، حياته وعصره، ص ٢٣٢ -
- ٤٠- ايضاً، ص ٢٢٦ -
- ٤١- خطيب، احمد بن علي، بغدادي (٤٦٣ھ)، الكفاية في علم الرواية، دائرة المعارف انتظامية حيدرآباد، دكن، هند ١٣٥٧ھ، ص ٣٨٦ -
- ٤٢- ايضاً، ص ٣٩٢ -
- ٤٣- ايضاً، التعقيبات على الدراسات، ص ٢٧٣ ، بحواله امام اعظم اور علم الحديث ، مولانا محمد علي صديقى كاندھلوی، انجمن دارالعلوم الشھابیہ، انگھورہ، سیالکوٹ، ص ٦١٦ -
- ٤٤- ابن قیم، محمد بن ابی بکر، حافظ (٥٧٥١ھ)، کتاب الروح، (دارالحدیث جامعہ ازھر قاھرہ، مصر، ١٤١٠ھ)، ص ١٣ -
- ٤٥- البخاری، محمد بن عبد الرحمن، حافظ (٥٩٠٢ھ)، الفتح المغیث شرح الفیہ الحدیث للعراقي، (دارالكتب العلمیہ، بیروت، لبنان)، ص ٢٠ -
- ٤٦- سیوطی، جلال الدین، علامه (٩١١ھ)، تدریب الراوی فی شرح تقریب النووی، بتحقيق عبدالوهاب عبداللطیف، المکتبة العلمیة بباب الرحمة بالمدینة المنورۃ، الحجاز، ١٩٧٩ھ/١٣٧٩ء (میر محمد مکتب خانہ، آرام باغ، کراچی)، ص ٢٢ -
- ٤٧- ابن حزم، علی بن احمد بن سعید بن حزم، امام (٥٤٥٦ھ)، الاحکام فی اصول الاحکام بتحقيق احمد شاکر، (منشورات دارالافق الجدیدہ، بیروت، لبنان)، ١٠٨/١ -
- ٤٨- ايضاً، ٢١/٢ -
- ٤٩- ايضاً، ١٠٢/٤ -
- ٥٠- ابن حزم، علی بن احمد بن سعید بن حزم، امام (٥٤٥٦ھ)، المحلی بتحقيق احمد شاکر، (دارالافق الجدیدہ، بیروت، لبنان)، ٢١٨/٤ -
- ٥١- الاحکام فی اصول الاحکام، ٥٥/٢ -
- ٥٢- ايضاً، ٧٠/٢ -
- ٥٣- ابو زهرہ، محمد، شیخ، ابن حزم آراء وفقہه، (مطبعه احمد علی مخمری، ١٣٩٣ھ)، ص ٣٨٨ -
- ٥٤- توضیح الافکار، ١/٢٩؛ تدریب الراوی، ١/١٠٤ -
- ٥٥- تعلیقات علی شروط الائمه الخمسة، ص ٤٥؛ بحواله امام اعظم اور علم حدیث، ص ٥٠٦ -
- ٥٦- ابن کثیر، اسماعیل بن محمد (٧٧٤ھ)، امام، البداية والنهاية (المکتبة القدوسیة، اردو بازار، لاہور، طبع اول، ١٤٠٤ھ/١٩٨٤ء)، ٩١/١٢ -
- ٥٧- شاکر، احمد محمد، الباعث الحثیت شرح اختصار علوم الحديث، (ادارة المساجد والمشاريع الخیریة، الریاض، المملکة السعودیة العربیة)، ص ٣٢ -
- ٥٨- ايضاً، "المحتويات" -

- ٥٩- ابن تيمية، احمد بن عبد الحليم، امام (١٢٧٥هـ)، منهاج السنّة النبوية في نقص كلام الشيعة والقدريه، (المكتبة الاميرية، بولاق، مصر، ١٣٢٦هـ)، ٤/٥٨-
- ٦٠- ايضاً، فتاوى لامام ابن تيمية (١٨٠١هـ) -
- ٦١- الشوكاني، محمد بن علي، علامه (٢٥١هـ)، نيل الاوطار من اسرار منتقة الاخبار، (مصطفى البابي الحلبي واولاده، بمصر، ١٤٣٧هـ)، ١/٢٢٦-
- ٦٢- ايضاً، ١/٢٠٦-
- ٦٣- البانى ، محمد ناصر الدين ، شيخ ، تمام منه فى التعليق على فقه السنة ، (المكتبة الاسلامية ، دار الرأية للنشر الطبعة الثالثة ، ٩٠٤٥هـ) -
- ٦٤- البانى ، محمد ناصر الدين ، شيخ ، ضعيف أبي داود - الأم (المكتبة دار النشر: مأساة غراس للنشر والتوزيع- الكويت، الطبعة الاولى، ٢٣٤٥هـ) -
- ٦٥- تمام منه في التعليق على فقه السنة - (١٨١١هـ) -
- ٦٦- أبو عمرو عثمان بن عبد الرحمن الشهري، مقدمه ابن الصلاح، (مكتبة الفارابي، الطبعة: الأولى ١٩٨٤هـ) -
- ٦٧- ابو زكريا محيي الدين يحيى بن شرف النووي، (المتوفى: ٦٧٦هـ)، تحقيق رياض الصالحين - (المكتب الإسلامي ، بيروت ، تحقيق : محمد ناصر الدين الألباني) /١٤٧٠هـ -
- ٦٨- السلسلة الصحيحة ، (٦٢٢هـ) حديث نمبر ٢٥٦١ - الناشر: مكتبة المعارف - رياض -
- ٦٩- تمام منه - ١٩١١هـ -
- ٧٠- الجديع، عبدالله، تحرير علوم الحديث - ٣٢٣هـ - www.ahlalhdeeth.com
- ٧١- البانى ، محمد ناصر الدين ، صحيح الترغيب والترهيب ، (المكتبة المعارف: الخامسة) ١/٤٧هـ -
- ٧٢- صحيح الترغيب والترهيب ، ١/٦٩هـ -
- ٧٣- تمام منه ، ١/٢٧هـ -
- ٧٤- العيني ، أبو محمد محمود بن أحمد بن موسى بن أحمد بن حسين الغيتابي الحنفي بدر الدين (المتوفى: ٦٥٥٨هـ) شرح أبي داود للعيني - (مكتبة الرشد، رياض ، ٢٠٤١هـ) ٤/٣٤٥هـ -
- ٧٥- العيني ، محمود بن أحمد ، شرح أبي داود - ٥٨٤هـ -
- ٧٦- ملا على القاري ، مرقة المفاتيح شرح مشكاة المصايح ، ٥/٤١٤٧هـ - موقع المشكاة الإسلامية ، www.almeshkat.net/books/index.php
- ٧٧- شرح مسند أبي حنيفة ١/٤٥٨هـ ، دار الكتب العلمية بيروت - لبنان -
- ٧٨- العظيم آبادي ، محمد شمس الحق أبو الطيب ، عنون المعبد ، (دار الكتب العلمية بيروت الطبعة الثانية ١٤١٥هـ) ١/٢٢٩هـ -
- ٧٩- البانى ، محمد ناصر الدين ، ارواء الغليل في تخریج احادیث منار السبیل ، (المکتب الاسلامی ، بیروت ،

- الطبعة الثانية، ١٤٠٥ هـ / ١٩٨٥ م - ١٧/٦
- ٨٠ تمام المنة، ٢٨/١
- ٨١ سلسلة الأحاديث الضعيفة والموضوعة وأثرها السيئ في الأمة. دار النشر: دار المعارف، ٨/٢٩٦ -
- ٨٢ تمام المنة، ٢٨/١
- ٨٣ حويبي، حجازي محمد شريف، القواعي الحبشي، ١٤/٢٧٣ -
- ٨٤ السلسلة الصحيحة المجلدات الكاملة -١، ٩، ٤/٣٨١ -
- ٨٥ تمام المنة -١، ٢٠/١
- ٧٦ البانى، ناصر الدين، الشیخ، الشمر المستطاب فى فقه السنة والكتاب، (غراس النشر والتوزيع)، ١٠/٧١٧ -
- ٨٧ تمام المنة، ١، ٣٠/١
- ٨٨ الشمر المستطاب، ١، ٢١٨/١ -
- ٨٩ شرح سنن ابن ماجه، ١/٩٨ -
- ٩٠ مرقاة المفاتيح شرح مشكاة المصايب، ٢/١٨٣ -
- ٩١ سلسلة الأحاديث الضعيفة والموضوعة وأثرها السيئ في الأمة. دار النشر: دار المعارف، ٨/٢٩٦ -
- ٩٢ تمام المنة، ١، ٣٧/١
- ٩٣ ابن حبان، المجرحون من المحدثين والضعفاء والمتروكين -١/٨ -
- ٩٤ تمام المنة، ١، ٤٠/١
- ٩٥ نور الدين، عتر، منهج النقد في علوم الحديث (دار الفكر دمشق، سورية، الطبعة الثالثة، ١٩٩٧) -٢٤٥/١
- ٩٦ المليباري، حمزه، الحديث العلول قواعد وضوابط -www.ahlalhdeeth.com
- ٩٧ الشههزوري، عثمان بن عبد الرحمن، مقدمة ابن الصلاح، (الناشر: مكتبة الفارابي، ١٩٨٤)، ١/٤٤ -
- ٩٨ البانى، محمد ناصر الدين، شيخ، دفاع عن الحديث النبوى، ١/٨٢ -
- ٩٩ إرواه الغليل، ٤/٣٣٢ -
- ١٠٠ البانى، محمد ناصر الدين، الردالمفحى على من خالف العلماء وتشدد وتعصب وألزم المرأة أن تستر وجهها وكفيها وأوجب ولم يقنع بقولهم: إنه سنة ومستحبة. (المكتبة الإسلامية - الأردن، المطبعة الأولى - ١٤٢١)، ١/٩١ - ١٠١ أيضاً -
- ١٠٢ الرد المفحى، ١/٩٢ -
- ١٠٣ سنن الترمذى، حديث نمبر ٢٩٤٨، ١٠/٢٨٤ -
- ١٠٤ الألبانى، محمد ناصر الدين، صحيح وضعيف سنن الترمذى، ٧/٢٢، ٢٢/٣٠٢٢ -
- ١٠٥ سنن الترمذى، حديث نمبر ٣٦٠٤، ١٢/١٣٠ -

- ١٠٦ - صحيح وضعيف سنن الترمذى، حديث نمبر ٣٦٧١، ١٧١/٨.
- ١٠٧ - تمام المنة - ٣١/١ -
- ١٠٨ - مقدمة ابن الصلاح، ١/٢٠ -
- ١٠٩ - السيوطي، عبد الرحمن بن أبي بكر، تدريب الروي، (مكتبة الرياض الحديثية، الرياض)، ١٧٦/١ -
- ١١٠ - تمام المنة، ١/٢٦ -
- ١١١ - العسقلانى، أحمد بن علي بن حجر أبو الفضل الشافعى، فتح الباري(الناشر: دارالمعرفة، بيروت، ١٩٦/٢، ١٣٧٩) -
- ١١٢ - فتح الباري، ٣/١٨٣ -
- ١١٣ - فتح الباري، ٣/٢٦٧ -
- ١١٤ - فتح الباري، ٧/١٥ -
- ١١٥ - فتح الباري، ٨/٢٢٨ -
- ١١٦ - إرواء الغليل، ١/١٣٩ -
- ١١٧ - إرواء الغليل، ١/٢٣٨ -
- ١١٨ - إرواء الغليل، ٤/١٨٩ -
- ١١٩ - تمام المنة، ١/٣٢ -
- ١٢٠ - تمام المنة، ١/٣٩ -
- ١٢١ - سنن الترمذى، حديث نمبر ٣٦٣١، ١٢/١٥٩ -
- ١٢٢ - صحيح وضعيف سنن أبي داود، حديث نمبر ٢٦٦٤، ٦/١٦٤ -

